

न्यूज़ ब्रीफ

स्वास्थ्य टीम ने दो अस्पताल किए सील

कुंदरकी, अमृत विचार : भुर्जी वाली गली स्थित रियाजुल हसन के नेशनल क्लीनिक पर डिटी सीएमओ संजीव बेलवाल और उनकी टीम ने जांच की। डॉ. रियाज उल हसन की डिग्री यूनानी पद्धति की पाई गई जबकि उनके यहां पर एलोपैथिक दवाइयां के जरिए मरीजों का इलाज हो रहा था। कई मरीज भर्ती मिले। टीम ने अस्पताल को सील कर दिया। वहीं, कुंदरकी में डॉ. जुहैर के अस्पताल को भी टीम ने सील कर दिया।

सट्टेबाज को भेजा जेल

हिलारी, अमृत विचार : पुलिस ने गुरुवार रात स्योडारा में गैस एजेंसी के निकट सट्टे बाजी करते बबलू को पकड़ लिया। आरोपी से सट्टा डायरी 5400 रुपए और पैन बमामद हुआ। उप निरीक्षक अमित कुमार ने चंदौसी रोड रेशनान घाट के निकट शरीफ को 372 ग्राम चरस के साथ पकड़ लिया।

अधिकारियों पर दबाव बनाने के लिए कीं 50 शिकायतें

कार्यालय संवाददाता, मुरादाबाद

अमृत विचार : पंचायती राज विभाग में झूठी शिकायतों के जरिए अधिकारियों पर दबाव बनाने का मामला उजागर हुआ है। ब्लॉक मोहम्मदपुर देवमल के ग्राम फरीदपुर मान निवासी दीशु चौधरी द्वारा बीते चार महीनों में मुख्यमंत्री पोर्टल पर 50 से अधिक फर्जी शिकायतें दर्ज कराई गईं, जिसकी जांच में चौंकाने वाले तथ्य सामने आए हैं।

उप निदेशक पंचायती राज अभय कुमार ने जांच में पाया कि दीशु चौधरी की शिकायतें पंचायत भवन, शौचालय, और अन्य विकास कार्यों के धरातल पर न होने से संबंधित थीं, लेकिन स्थलीय निरीक्षण में ये सभी शिकायतें झूठी निकलीं। जांच में यह भी सामने आया कि शिकायतें अलग-

अलग नामों से दर्ज की गई थीं, लेकिन सभी शिकायतों में अपने ही परिवार के तीन से चार मोबाइल नंबरों का इस्तेमाल किया था। मुख्यमंत्री कार्यालय एवं मंडलायुक्त कार्यालय ने एक ही गांव से इतनी शिकायतें आने पर संज्ञान लिया और उप निदेशक को शिकायतों के निस्तारण के लिए निर्देश दिए। इसके बाद जांच शुरू हुई और दीशु चौधरी की पंचायत राज विभाग से संबंधित झूठी गतिविधियां उजागर हुईं। उप निदेशक अभय कुमार ने बताया कि दीशु चौधरी पूर्व में भी इसी प्रकार की गतिविधियों में शामिल रहा है। पिछले पांच महीनों में उसे 20 से अधिक मामलों में स्पष्टीकरण के लिए तलब किया गया था। अब पूरे प्रकरण की रिपोर्ट तैयार कर पंचायती राज निदेशालय को कानूनी कार्रवाई के लिए पत्र भेजा गया है।

अमृत विचार

रामपुर आने से कोई नहीं रोक सकता, यहां उनके बुजुर्गों की कब्रें हैं : नदवी

आजम खां के बयानों पर सांसद नदवी हुए मुखर

कार्यालय संवाददाता, रामपुर

अमृत विचार : सपा के राष्ट्रीय अध्यक्ष अखिलेश यादव ने पूर्व मंत्री आजम खां से रामपुर आकर मुलाकात तो कर ली, लेकिन इस मुलाकात के बाद विवाद शुरू हो गया है। आजम खां की अनदेखी और लगातार तंज कसने के बाद सांसद मोहिबुल्लाह नदवी मुखर हो गए हैं और अब आजम खां पर खुलकर बोल रहे हैं।

8 अक्टूबर को आजम खां ने अखिलेश यादव से अकेले मुलाकात करने की शर्त रख दी थी, इसके बाद लखनऊ से साथ में पहुंचे रामपुर सांसद मोहिबुल्लाह नदवी को बरेली ही छोड़कर आना

● सांसद ने आजम खां को मूल रूप से बिजनौर का निवासी बताया

पड़ा। अखिलेश यादव की आजम खां से मुलाकात तो हो गई, लेकिन सांसद नदवी को लेकर चर्चाओं का बाजार गर्म हो गया। आजम खां ने कई बयानों में सांसद नदवी के सवाल पर कहा कि वो उनको नहीं जानते हैं। ऐसे में सांसद नदवी भी मुखर हो गए और लगातार मीडिया के सामने आकर बयान दे रहे हैं। आजम खां को जेल में जाने के लिए सांसद ने कहा था कि वो सुधारगृह में गए हैं। ऐसे में आजम खां की नाराजगी और तलख हो गई। इस पर सांसद नदवी ने टीवी इंटरव्यू में कहा कि उनके बयान को मीडिया ने

रामपुर की जनता के कारण ही वो बड़े नेता बने

सांसद नदवी ने कहा कि रामपुर की जनता से बड़ा कोई नहीं है। रामपुर की जनता के कारण ही आजम खां बड़े नेता बने हैं। इस गलतफहमी में कोई न रहें। वो रामपुर की जनता के मान-सम्मान की लड़ाई लड़ते रहेंगे। रामपुर की जनता को दुत्कारने वालों का समय चला गया है, उनकी लड़ाई लड़ते रहेंगे। 2024 का चुनाव किसी परिवार का नहीं, बल्कि आईडोलॉजी का चुनाव था। यहीं कारण रहा प्रदेश में पार्टी का प्रदर्शन अच्छा रहा।



गलत तरीके से पेश किया। हालांकि सांसद बोले कि सुधार की बात करें तो सुधार की जरूरत हमें भी और उन्हें भी है, आज भी है और कल भी सुधार की जरूरत होगी। बरेली में रोकने को लेकर सांसद बोले कि किसी के रोकने से वो रामपुर आने

से नहीं रुकेंगे, क्योंकि रामपुर से उनका नस्ली ताल्लुक है और हमारे बुजुर्गों की कब्रें हैं और हमारे लोग यहीं रहते हैं। उन्होंने कहा कि शहर इमाम के इंतकाल के बाद आजम खां उनके परिजनों से अभी तक नहीं मिले,

जबकि वो एक बड़ा मुकाम रखते थे। वो खुद शहर इमाम की मुहब्बत के बाद ही वो सांसद बने। उन्होंने आजम खां की अनदेखी पर कहा कि किसी के मानने ना मानने या जानने या पहचानने से कोई फर्क नहीं पड़ता है।

रामपुर की जनता मुझे पहचानती है, 19 दिन में सांसद बनाकर रामपुर की जनता ने मुझे लीडर चुना है जबकि आजम खां के दादा मूल रूप से बिजनौर के रहने वाले थे, आज भी बिजनौर के लोग उनके करीब हैं। ऐसे में जुबानी जंग तेज होती जा रही है। हालांकि दोनों नेताओं के विवाद को लेकर अखिलेश यादव का भी बयान आया है कि मामला परिवार का है तीनों बैठकर निपटा लेंगे।

मालगाड़ी डेड एंड तोड़कर पोल से टकराई

आधा घंटा बंद रहा फाटक, चंदौसी स्टेशन के मालगोदाम गार्ड में हादसा, ट्रैक की बिजली गुल

कार्यालय संवाददाता,संभल/चंदौसी

अमृत विचार : चंदौसी रेलवे स्टेशन के मालगोदाम गार्ड में एक बड़ा हादसा होते-होते टल गया। खाद से भरी मालगाड़ी शंटिंग के दौरान ट्रैक के अंत में बने डेड एंड को तोड़ते हुए सीधे रेलवे के बिजली पोल से जा टकराई। टक्कर इतनी जोरदार थी कि मालगाड़ी का पिछला डिब्बा पटरी से उतर गया और रेलवे में अफरा-तफरी मच गई। हादसा गुरुवार और शुक्रवार की दरमियानी रात करीब 12 बजे हुआ।

आगरा से आई यह मालगाड़ी चंदौसी स्टेशन के मालगोदाम गार्ड में प्लेटफॉर्म नंबर एक पर अनलॉडिंग के लिए शंटिंग की जा रही थी। इसी दौरान ट्रेन चालक बसंती को अंदाजा नहीं लग पाया और ट्रेन आगे बढ़ती हुई डेड एंड को तोड़कर रेलवे ट्रैक के बिजली पोल से टकरा गई। ट्रेन की टक्कर से पोल क्षतिग्रस्त हो गया लेकिन उसने ट्रेन को आगे बढ़ने से



पटरी से उतरकर जमीन में धंसा मालगाड़ी के डिब्बे का पहिया। ● अमृत विचार

● मशीन से मालगाड़ी के डिब्बे को पटरी पर चढ़ाया, रही अफरा-तफरी

रोक दिया, जिससे बड़ा हादसा टल गया। बिजली पोल से टकराने के चलते रेलवे ट्रैक की बिजली आपूर्ति ठप हो गई, जिससे स्टेशन पर खड़ी कई ट्रेनों की आवाजाही रुक गई। करीब आधा घंटे बाद बिजली आपूर्ति बहाल की जा सकी। सद्भावना एक्सप्रेस सहित कई ट्रेनों को देरी से

रवाना करना पड़ा। मालगाड़ी फाटक संख्या 35बी के बीच में खड़ी हो गई, जिससे फाटक करीब आधा घंटा बंद रहा। इस दौरान सड़क पर वाहनों की लंबी कतारें लग गई और लोगों को भारी परेशानी का सामना करना पड़ा।

घटना की सूचना मिलते ही मुरादाबाद डीआरएम संग्रह मौर्य, एडीआरएम परितोष गौतम, सीनियर डीओएम और सीनियर डीईएन सहित रेलवे के कई वरिष्ठ अधिकारी रात



मशीन से मालगाड़ी के डिब्बे को पटरी पर चढ़ाते रेलवे कर्मचारी। ● अमृत विचार

करीब तीन बजे ही चंदौसी स्टेशन पहुंच गए। मौके पर क्रेन मशीन भी बुला ली गई और राहत-बचाव कार्य शुरू कर दिया गया। शुक्रवार सुबह करीब 10 बजे रेलवे की टीम ने मालगाड़ी के पटरी से उतरे डिब्बे को ट्रैक पर चढ़ाया। इस दौरान मौके पर बड़ी संख्या में लोग इकट्ठा हो गए। भीड़ को नियंत्रित करने के लिए आरपीएफ को तैनात किया गया। घटना स्थल के पास मौजूद एक पेड़

ने बड़ा हादसा होने से बचा लिया। अगर पेड़ न होता तो मालगाड़ी की टक्कर सीधे रेलवे क्रॉसिंग और शहर के मुख्य मार्ग तक पहुंच सकती थी। यह मार्ग मुरादाबाद-बदायूं रोड से शहर में प्रवेश का प्रमुख रास्ता है, जहां दिन भर वाहन गुजरते रहते हैं। रेलवे प्रशासन ने मामले की जांच शुरू कर दी है और शंटिंग प्रक्रिया में हुई लापरवाही की पड़ताल की जा रही है।

सड़क हादसों में अधिवक्ता सहित तीन की मौत, दरोगा घायल

कार्यालय संवाददाता, रामपुर/मिलक

अमृत विचार : अलग-अलग हुए सड़क हादसों में अधिवक्ता सहित तीन लोगों की मौत हो गई। अधिवक्ता सहित तीनों के शवों का पोस्टमार्टम कराया गया। अधिवक्ता के शव को पोस्टमार्टम के बाद परिजनों के हवाले कर दिया। अधिवक्ता की मौत के बाद करवा चौथ की खुशियां मातम में बदल गईं।

थाना मिलक के गांव धर्मपुर निवासी 36 वर्षीय प्रताप सिंह गंगवार पेशे से अधिवक्ता थे। परिजनों ने बताया कि वो मिलक चौकी में तैनात दरोगा भुवनेश्वर कुमार के साथ कार से किसी काम से बिलासपुर गए थे। रात 11 बजे बिलासपुर से लौट रहे थे। इसी दौरान राठौड़ा के समीप बकेनिया भाट पर अज्ञात वाहन से टक्कर हो गई। हादसे के बाद दोनों लोग गंभीर



क्षतिग्रस्त कार। ● अमृत विचार

● मिलक के राठौड़ा, अजीमनगर और टांडा क्षेत्र में हुए हादसे

रूप से घायल हो गए। हादसे की सूचना मिलने पर राठौड़ा चौकी पुलिस मौके पर पहुंची। घायलों को नगर के हाइवे स्थित देवोत्तम अस्पताल में भर्ती कराया। जहां दोनों को गंभीर अवस्था में बरेली के निजी अस्पताल ले गए। शुक्रवार सुबह 9 बजे प्रताप सिंह गंगवार की उपचार के दौरान मौत हो गई। बरेली पुलिस ने पंचनामा भरकर प्रताप सिंह का पोस्टमार्टम कराया।

गोशालाओं के मानकों के अनुसार उपलब्ध कराएं संसाधन

कार्यालय संवाददाता, मुरादाबाद

अमृत विचार : जिलाधिकारी अनुज सिंह और मुख्य विकास अधिकारी मृणाली अविनाश जोशी की उपस्थिति में कलेक्ट्रेट सभागार में शुक्रवार को निर्माणाधीन विभिन्न परियोजनाओं की प्रगति की बैठक में समीक्षा हुई।

जिलाधिकारी ने मुख्य पशु चिकित्सा अधिकारी को निर्देश दिया कि जिले में संचालित गोशालाओं में शासन द्वारा निर्धारित मानकों के अनुरूप सभी प्रबंध सुनिश्चित करें। किसी भी प्रकार की लापरवाही नहीं होनी चाहिए। चिकित्सक नियमित तौर पर गोशालाओं का भ्रमण करें। गोशाला में सेवाएं दे रहे व्यक्तियों को समय से भुगतान भी किया जाए। अटल आवासीय विद्यालय में आवासित बच्चों की सुविधा और सुरक्षा को देखते हुए मुख्य विकास अधिकारी के निरीक्षण में मिली कमियों पर जिलाधिकारी ने कार्यदायी संस्था को निर्देश दिया कि

स्कूल से लौट रहे छात्र की हादसे में मौत

टोंडा (रामपुर), अमृत विचार : स्कूल से लौट रहे दो छात्रों की स्कूटी को बाइक ने टक्कर मार दी। छात्र सड़क पर गिरकर धान से लदी ट्रैक्टर ट्रॉली के नीचे आ गया। उसकी मौके पर ही मौत हो गई। स्कूटी पर पीछे बैठी बहन गंभीर रूप से घायल हो गई। गांव शिकारपुर निवासी साबिर अली के दो बच्चे शारिक (14) आयशा (12) लालपुर स्थित जनता पब्लिक स्कूल में पढ़ने जाते हैं, शुक्रवार को शारिक और बहन आयशा स्कूल से स्कूटी से लौट रहे थे। नगलिया कासमगंज के पास बाइक ने उसकी स्कूटी को टक्कर मार दी। टक्कर से स्कूटी चला रहा शारिक उछलकर दूर जा गिरा और पास से गुजर रही धान से लदी ट्रैक्टर ट्रॉली के नीचे आ गया। जिससे उसकी मौके पर ही मौत हो गई। वहीं स्कूटी पर पीछे बैठी आयशा को भी चोट आई। घटनास्थल पर पहुंची पुलिस ने परिजनों को घटना की जानकारी दी और शव को पोस्टमार्टम के लिए भेज दिया।

मुलायम सिंह को पुण्यतिथि पर सपाइयों ने दी श्रद्धांजलि

कार्यालय संवाददाता, मुरादाबाद

अमृत विचार : समाजवादी पार्टी के संस्थापक, पूर्व मुख्यमंत्री और पूर्व रक्षा मंत्री मुलायम सिंह यादव की पुण्यतिथि पर समाजवादी पार्टी कार्यकर्ताओं ने जिला कार्यालय पर श्रद्धांजलि अर्पित की। नेताजी के चित्र पर पुष्प अर्पित कर उन्हें याद किया गया।

शुक्रवार को पार्टी के जिला कार्यालय पर जिलाध्यक्ष जयवीर सिंह यादव ने नेताजी को श्रद्धांजलि देते हुए कहा कि वह किसान परिवार से निकलकर देश के बड़े नेताओं में शुमार हुए। उनका जीवन संघर्षों से भरा रहा और उन्होंने हमेशा गरीब, किसान, छात्र, युवा और वंचित वर्गों के लिए संघर्ष किया। जिला महासचिव फुरकान अली ने कहा कि नेताजी आम जनता में अपनेपन के लिए जाने जाते थे। पूर्व जिलाध्यक्ष अतहर हुसैन अंसारी ने कहा कि नेता जी ने गरीबों और किसानों की आवाज को सत्ता के गलियारों तक



जिला कार्यालय पर श्रद्धांजलि देते जिला अध्यक्ष जयवीर यादव व अन्य। ● अमृत विचार

● मुलायम सिंह यादव संघर्ष और समाज सेवा की मिसाल थे: जयवीर यादव

पहुंचाया। लाखन सिंह सैनी ने कहा कि नेता जी ने 1967 में राजनीति की शुरुआत की। बाबर खान ने कहा कि उन्होंने न जाने कितने गुमनाम लोगों को पहचान दी, सांसद और विधायक बनाया। कार्यक्रम में उपस्थित सभी नेताओं और कार्यकर्ताओं ने मौन रखकर उन्हें श्रद्धांजलि दी। इसके

अवसर पर अतहर हुसैन अंसारी, शाने अली शानू, आशकार पाशा, मन्नु कुरैशी, बीके सैनी, शोरी गुल, धर्मेंद्र यादव, वासु गुप्ता, प्रदीप यादव, आदित्य चौधरी, सरताज आलम अंसारी, नरेश शर्मा, प्रेम बाबू बाल्मीकि, एमपी. सिंह, अमित यादव, योगेन्द्र यादव, सुनीता सिंह, फाजील मलिक, विजय यादव सहित सैकड़ों कार्यकर्ता शामिल रहे। कार्यक्रम का संचालन फिरासत हुसैन गामा ने किया।

पूर्व मुख्यमंत्री से प्रेरणा लेकर समाजवादी विचारधारा को आगे बढ़ाएं कार्यकर्ता



मुरादाबाद, अमृत विचार : समाजवादी पार्टी के महानगर कार्यालय पर शुक्रवार को पार्टी के संस्थापक व पूर्व मुख्यमंत्री मुलायम सिंह यादव की पुण्यतिथि मनाई गई। पदाधिकारियों ने उनके चित्र पर पुष्पांजलि अर्पित कर नमन किया। महानगर अध्यक्ष इकबाल हुसैन अंसारी ने उनके विचारों पर प्रकाश डालकर कहा कि उनसे प्रेरणा लेकर समाजवादी विचारधारा को आगे बढ़ाने में सभी जुटे। पूर्व सांसद डॉक्टर एसटी हसन ने भी पूर्व मुख्यमंत्री के व्यक्तित्व व कृतित्व के बारे में बताया। संचालन डॉ. सोमवीर सिंह यादव ने किया। इस दौरान पूर्व महानगर अध्यक्ष कैसर अली कुददूसी, पूर्व महानगर अध्यक्ष शुभेष्ट हसन पाशा, सलीम वासीसी महानगर उपाध्यक्ष, लालू परवेज, सुमित यादव, तरुण गुप्ता, साजिद नबी, डॉ. आसिम, अमित शर्मा, सरताज अंसारी, हाजी राशिद अंसारी सहित अन्य पदाधिकारी व कार्यकर्ता मौजूद रहे।

हादसे में घायल चिकित्सक की मौत

रामपुर, अमृत विचार : हादसे में घायल हुए चिकित्सक की मौत हो गई। पुलिस ने शव को कब्जे में लेकर पोस्टमार्टम के लिए भेज दिया है। टांडा के बैजना निवासी 35 वर्षीय अमरय कुमार बीडीएस राजद्वारे में वलीनिक पर बैठते थे। वह दो दिन पहले काशीपुर गए थे। वहां से गुरुवार दोपहर को लौटकर वापस आ रहे थे। लालपुर के पास अज्ञात वाहन ने टक्कर मारकर घायल कर दिया था। हादसे के बाद वह घायल हो गए थे। उनको अस्पताल लाया गया। जहां हालत गंभीर होने पर बेहतर इलाज के लिए मुरादाबाद के लिए रेफर कर दिया था। जहां शुक्रवार को उपचार के दौरान मौत हो गई। पुलिस ने शव को कब्जे में लेकर पोस्टमार्टम के लिए अस्पताल भिजवा दिया जहां परिजनों का रो रोकर बुरा हाल है।

अज्ञात वाहन की टक्कर से रिटायर्ड शिक्षक की मौत

सैदनगर, अमृत विचार : अजीमनगर थाना क्षेत्र में साइकिल से घूमने जा रहे रिटायर्ड शिक्षक को अज्ञात वाहन ने जोरदार टक्कर मार दी। हादसे के बाद उनकी मौके पर ही मौत हो गई। हादसा अजीमनगर थाना क्षेत्र के स्वार रोड स्थित बानी मैरिज हॉल खौद के पास हुआ। खौद का मझरा निवासी शंकर लाल सैनी उम्र 70 वर्ष शिक्षक थे। शुक्रवार दोपहर वह साइकिल से घूमने के लिए जा रहे थे। बानी मैरिज हॉल खौद के पास वाहन ने उनकी साइकिल में जोरदार टक्कर मार दी। हादसे के बाद वह गंभीर रूप से घायल होकर सड़क पर गिर गए। मौके पर परिजनों के अलावा आसपास के तमाम लोगों की भीड़ लग गई। घायल को परिजन अस्पताल लेकर जाने लगे। लेकिन रास्ते में ही उनकी मौत हो गई। पुलिस ने मृतक के शव को कब्जे में लेकर पोस्टमार्टम के लिए मोरंदी में रखवा दिया है। थाना अध्यक्ष करम सिंह पाल ने बताया पुलिस आरोपी वाहन और उसके चालक को तलाश कर रही है।



शाम को शव को परिजनों के हवाले कर दिया। मृतक प्रताप सिंह ने अपने पीछे एक बेटा और पत्नी को छोड़ा है। हालांकि परिजनों ने अभी तक कोई तहरीर नहीं दी है। घर पर लोगों का

तांता लगा हुआ है। पति की मौत के बाद पत्नी की करवा चौथ की खुशियां मातम में बदल गईं। अधिवक्ता की मौत के बाद शोक सभा हुई। जिसमें बार अध्यक्ष सतनाम सिंह मट्टू ने

बताया कि न्यायिक कार्य से चिंत रहे। इस मौके पर सुनील शर्मा, विनय शर्मा, राज बहादुर गौतम, राजीव लोधी, रितु सैनी, कौशलेंद्र सिंह, जाहिद आदि अधिवक्ता मौजूद रहे।

त्योहारों पर यात्रियों की सुविधा के लिए चलेंगी अतिरिक्त ट्रेनें

कार्यालय संवाददाता, मुरादाबाद

अमृत विचार : त्योहारों की भेड़ की को देखते हुए मुरादाबाद रेल मंडल ने यात्रियों की सुविधा के लिए अतिरिक्त स्पेशल ट्रेनों के संचालन की व्यवस्था की है। साथ ही नियमित ट्रेनों और वंदे भारत एक्सप्रेस में भी सीटों की पर्याप्त उपलब्धता सुनिश्चित की गई है।

वरिष्ठ मंडल वाणिज्य प्रबंधक आदित्य गुप्ता ने बताया कि मंडल से पूर्व दिशा की ओर जाने वाली नियमित और स्पेशल ट्रेनों में तथा मंडल में संचालित वंदे भारत ट्रेनों में सीटों और बर्थ की पर्याप्त संख्या में उपलब्धता पाई गई है। यात्री अपनी यात्रा की योजना बनाते समय इन ट्रेनों का चयन कर आसानी से टिकट बुक कर सकते हैं। उन्होंने बताया कि मुरादाबाद

● रेलवे ने जारी की मुरादाबाद से होकर जाने वाली ट्रेनों में उपलब्ध सीटों की सूची

से पटना, गोरखपुर, देहरादून, वाराणसी, हापुड़, लखनऊ और आनंद विहार टर्मिनल के लिए संचालित ट्रेनों में आने वाले दिनों में सीटें उपलब्ध हैं। सीनियर डीसीएम देहरादून-गोरखपुर, देहरादून-पटना और देहरादून-हावड़ा के लिए भी ट्रेनों में बर्थ खाली हैं। सीनियर डीसीएम आदित्य गुप्ता ने कहा कि रेलवे प्रशासन यात्रियों को सुगम और सुरक्षित यात्रा प्रदान करने के लिए प्रतिबद्ध है। त्योहारों के दौरान बढ़ती भीड़ के मद्देनजर टिकट बुकिंग, आरक्षण और प्लेटफार्म प्रबंधन पर विशेष निगरानी रखी जा रही है ताकि यात्रियों को किसी प्रकार की असुविधा न हो।

IIT Kanpur's 60th ED
 Kanrehi's Oraculum
 9th-12th Oct 25
 SBI
 BLITZKRIEG
 Media Partner
 अमृत विचार
 12 OCT
 8 PM ONWARDS
 SUNIDHI LIVE
 PRONITE GROUND
 IIT KANPUR
 Gemini
 SUSTAINILITY
 SBI
 inmobi
 glance
 Uttarakhand
 UP
 UPSIDA
 iji
 Rimjhim
 INVEST UP
 NATION BUILDING
 JioSaavn
 JSW
 JK Cement
 AROME
 P
 WAAH INDIA SPICES
 Qoneqt
 DKMS
 UPNEDA
 SAFEXPRESS
 smartbus
 FxDERMA
 ASIAN TIMES
 Easy Shiksha
 JMD NEWS
 NBT
 Jagran Engage
 BIO 10
 NEWS PLUS
 YOUTH
 SWASHAA
 SUPERSTAR

न्यूज ब्रीफ

महिला जागरुकता रैली निकाली

भोजपुर,अमृत विचार : राजकीय महाविद्यालय में विद्यार्थियों ने प्रचार्य डॉ नरेश कुमार की अध्यक्षता में मिशन शांति फेस 5.0 कार्यक्रम के अंतर्गतजनजागरुकता रैली निकाली। आयोजन राष्ट्रीय सेवा योजना कार्यक्रम अधिकारी डॉ. अमित कुमार ने किया। रैली का उद्देश्य महिलाओं को सुरक्षा, स्वावलंबन, शिक्षा, स्वास्थ्य एवं सरकारी योजनाओं के प्रति जागरूक करना था। सचिन अग्रवाल ने हेल्पलाइन नंबरों 1090, 181, 1076, 112, 1098, 102 और 108 की जानकारी दी।

स्नेह और विश्वास का पर्व है करवा चौथ

बिलारी, अमृत विचार : प्रेम शांति सदन में करवा चौथ मनाया गया। महिला संस्कृति जागरण मंच की अध्यक्ष रुचि रावत ने कहा कि करवा चौथ व्रत स्नेह और विश्वास का पर्व है। सबसे पहले पार्वती ने शिव जी के लिए तथा द्रौपदी ने पांडवों को संकट से मुक्ति दिलाने के लिए यह व्रत रखा था। श्रवता राघव, ममता रानी, मीनाक्षी चौहान, प्रियंका राघव, दीपा राघव, अनु रानी, सजल राघव राजवला आदि सम्मिलित रही।

मंदिर की भूमि पर अस्पताल निर्माण की डीएम से शिकायत

ठाकुरद्वारा, अमृत विचार : प्राचीन सिद्ध पीठ श्री शिव मढ़ी मंदिर की भूमि पर आयुर्वेदिक अस्पताल का निर्माण किए जाने का मामला तुलु पकड़ रहा है। ट्रस्ट पदाधिकारी भाजपा नेता ठाकुर अजय प्रताप सिंह के नेतृत्व में जिलाधिकारी से मिले और अभिलेखों के साथ शिकायत पत्र दिया। ट्रस्ट के अनुसार मंदिर की भूमि गाटा संख्या 595 मि, 617 मि, 612, 660 में दर्ज है। वर्तमान में गाटा संख्या 595 मि (0.3760 हेक्टेयर) पर अस्पताल बन रहा है। जबकि नगर पालिका परिषद द्वारा प्रस्तावित भूमि गाटा संख्या 595 ग (0.0810 हेक्टेयर) सरकारी रास्ते में समाहित हो चुकी है। इस वजह से वास्तविक मंदिर की भूमि पर निर्माण से स्थानी नुकसान हो सकता है। जांच कमेटी द्वारा भूमि के अभिलेख और मौके का सत्यापन भी किया गया, लेकिन अब तक कोई कार्रवाई नहीं हुई। उन्होंने जिलाधिकारी से मंदिर की भूमि को बचाने और अस्पताल के निर्माण के लिए उचित विकल्प तय करने की मांग की। पूर्व मंडल अध्यक्ष धर्मेन्द्र पाल सिंह सेवा ट्रस्ट के अभिषेक अग्रवाल, आशीष अग्रवाल आदि शामिल रहे।

वाल्मीकि शोभायात्रा गाजे बाजे के साथ धूमधाम से निकाली

संवाददाता, ठाकुरद्वारा

अमृत विचार : वाल्मीकि समाज ने भव्य शोभायात्रा गाजे बाजे के साथ निकाली।

वाल्मीकि धर्मशाला वार्ड 1,2 में वाल्मीकि शोभायात्रा का भाजपा नेता अजय प्रताप सिंह ने शुभारंभ किया। महर्षि वाल्मीकि, लव कुश माता सीता के साथ, भगवान शिव पार्वती के नृत्य की झांकी, राधा कृष्ण, भगत सिंह, बाबा साहेब भीमराव अंबेडकर, महात्मा रावण सहित अन्य झांकियां शामिल रही। शोभायात्रा अम्बेडकर पार्क ,बड़ाबाजार, कोतवाली, तहसील

अमृत विचार
एक जुनूनी आंदोल

क्लासीफाइड

विज्ञापन हेतु सम्पर्क करें
मो. 79068 15587

सूचना

मैंने अपना नाम Srishti Goutam से बदलकर Srashti Gautam रख लिया है। भविष्य में मुझे इसी नाम से जाना जाए Srashti Gautam D/O Late Sharad Gautam R/O Nawabpura near panchayati mandir मुरादाबाद

सूचना

सर्वसाधारण को सूचित किया जाता है कि मैंने अपने पुत्र अश्विणन खां को गलत चाल-चलन एवं दुर्व्यवहार के कारण सम्बन्ध विच्छेद कर अपनी समस्त चल-अचल सम्पत्ति से वेदखल कर दिया है। भविष्य में उसके द्वारा किए गए किसी भी कृत्य के लिए वह स्वयं जिम्मेदार होगा। मेरा व मेरे परिवार से कोई वास्ता नहीं होगा। शाहिद खां पुत्र मन्जू खां निवासी मोहल्ला नारायण आफरौर्दिखान थाना कोतवाली जिला रामपुर

वैधानिक सूचना
— समाचार पत्र में प्रकाशित किसी भी विज्ञापन सेवे टावर सम्बन्धी, नीकरी सम्बन्धी, अन्न से सम्बन्धी या अन्य किसी भी प्रकार के विज्ञापन में पाठकों को सावधानता किया जाता है। विज्ञापनदाता द्वारा किये गये दावे या उल्लेख, सम्पर्धन को पुष्टि समाचार पत्र नहीं करता है।

एसडीएम ने धान क्रय केंद्रों का किया निरीक्षण

धान खरीद केंद्र पर खड़े दुर्घटनाग्रस्त वाहन व पकड़े गए टेंपो- डंपर हटवाए ,व्यवस्था अच्छी रखने के निर्देश

संवाददाता, ठाकुरद्वारा

अमृत विचार : उप जिलाधिकारी प्रीति सिंह ने शुक्रवार को मंडी समिति परिसर में स्थित धान खरीद केंद्रों का औचक निरीक्षण किया गया। इस निरीक्षण में केंद्र पर की गई सभी तैयारियों को पूर्ण पाया गया। उप जिलाधिकारी ने अमृत विचार द्वारा प्रकाशित खबर पर संज्ञान लेते हुए मंडी समिति परिसर में धान खरीद केंद्र के सामने अवैध रूप से खड़े किए गए डंपरों को तत्काल हटाने के निर्देश दिए। इसके बाद पुलिस ने त्वरित कार्रवाई करते हुए सभी डंपरों को वहां से हटाकर मार्ग को पूरी तरह से खोल दिया, जिससे मंडी में आवागमन सुचारू बना रहे। मॉर्केटिंग इंस्पेक्टर समरपाल सिंह (प्रथम व द्वितीय), विपिन श्रीवास्तव (तृतीय व चतुर्थ) तथा जगत नारायण (पंचम व छठा) भी मौजूद रहे। उप जिलाधिकारी ने इन



मंडी समिति में धान खरीद केंद्र का निरीक्षण करती एसडीएम प्रीति सिंह। ● अमृत विचार

● धान खरीद केंद्र में कांटा, वारदाना के बारे में जानकारी ली।

अधिकारियों द्वारा किए गए कार्र्यों की सराहना की। निरीक्षण में खरीद केंद्र पर लगाए गए कांटों तथा बोरों का सूक्ष्मता से जायजा लिया गया। कहा कि केंद्र पर शासन द्वारा जारी सभी दिशा-निर्देशों का पालन पूर्ण रूप से किया जाए।



धान बेचने आए किसान को सम्मानित करते एसडीएम विनय सिंह। ● अमृत विचार

धान क्रय केंद्रों पर किसानों से करें मधुर व्यवहार : एसडीएम

बिलारी, अमृत विचार : धान क्रय केंद्र शुरू होने के 10वें दिन गन्ना समिति स्थित विपणन विभाग के खरीद केंद्र पर खाता खुला। यहां बहोरनपुर नरौली के किसान बलबीर सिंह ने 50 विवंटल धान बेचा। एसडीएम विनय कुमार सिंह ने किसान का माला पहनाकर स्वागत किया। केंद्र प्रभारी वरिष्ठ विपणन निरीक्षक विजय राज आदि भी मौजूद रहे। विजयराम ने बताया कि केंद्र पर खाली बोरे, पैमेंट आदि की कोई कमी नहीं है। किसान अपना धान लेकर आए उनका स्वागत है। एसडीएम विनय कुमार सिंह ने तहसील क्षेत्र के सभी धान खरीद केंद्र प्रभारियों को निर्देशित किया कि किसानों का स्वागत करें, साथ ही किसानों से संपर्क करते रहें। कहा कि सभी केंद्रों पर किसानों के बैठने, स्वच्छ पेयजल का उचित प्रबंध रखें। उन्होंने क्षेत्र के किसानों से भी आह्वान किया है कि वह अपना धान सरकारी खरीद केंद्र पर ही बेवें।

दहेज उत्पीड़न में

पति सहित चार

पर रिपोर्ट

चौधरपुर, अमृत विचार :

डिंडौली कोतवाली क्षेत्र के कस्बा जोया के मोहल्ला खेड़ा निवासी रिकी उर्फ रितिका की शादी गाजियाबाद निवासी राहुल गुप्ता पुत्र अश्वनी के साथ हुई थी। शादी में उसके पिता ने अन्य वस्तुओं के अलावा कार के 5 लाख रुपये नगद दिए थे।

शादी के कुछ दिन बाद से ही पति सास, ससुर,मौसेरी सास, और ममेरे ससुर उसे प्रताड़ित करने लगे। वे 10 लाख रुपये की मांग करते थे। 29 अगस्त को मारपीट कर घर से निकाल दिया। तब से ही वह मायके में रह रही है। आज तक पति और ससुराल वालों ने उसकी कोई खैर खबर नहीं ली। ससुरालियों का कहना है कि जब तक उन्हें 10 लाख रुपए नहीं मिलेंगे तब तक उसे नहीं बुलाकर ले जाएंगे। पुलिस ने मुकदमा दर्ज कर लिया है।

यातायात सड़क सुरक्षा नियमों की दिलाई शपथ



सड़क सुरक्षा नियमों की शपथ दिलाते प्रधानाचार्य। ● अमृत विचार

संवाददाता, कांट

अमृत विचार : महर्षि दयानन्द इंटर कॉलेज पट्टी मौढा कांट में शुक्रवार को सड़क सुरक्षा कार्यक्रम के अंतर्गत प्रधानाचार्य मदन सिंह ने छात्र-छात्राओं को सड़क सुरक्षा नियमों की शपथ दिलाई।

कहा कि हम सभी को दो पहिया वाहन चलाते समय हेलमेट का प्रयोग करना चाहिए। चार पहिया वाहन चलाते समय सीट बेल्ट का प्रयोग करना चाहिए। वाहन चलते समय मोबाइल पर बात नहीं करना

चाहिए और नशे की हालत में वाहन नहीं चलना चाहिए। उन्होंने वाहन को एक सीमित गति पर चलाने और स्टंट न करने के साथ-साथ सड़क सुरक्षा कार्यक्रम को सफल बनाने के लिए अपने आसपास के लोगों को सड़क सुरक्षा नियमों के प्रति जागरूक करने की अपील भी की। राष्ट्रीय सेवा योजना के कार्यक्रम अधिकारी पदम सिंह, सुनील कुमार, राजीव प्रताप सिंह, इंद्रपाल सिंह, योगेंद्र कुमार नरपाल सिंह, जितेन्द्र कुमार, आदि शिक्षकों के साथ-साथ राष्ट्रीय सेवा योजना के सभी सेवक उपस्थित रहे।

दो केंद्रों पर होगी पीसीएस प्रारंभिक परीक्षा

संवाददाता, कांट

अमृत विचार : 12 अक्टूबर को आयोजित होने वाली पीसीएस प्रारंभिक परीक्षा के लिए तहसील कांट क्षेत्र के दो विद्यालयों को परीक्षा केंद्र बनाया गया है जिसकी सभी तैयारियां प्रशासन ने पूर्ण कर ली हैं।

12 अक्टूबर को होने वाली पीसीएस परीक्षा में पब्लिक इंटर कॉलेज ऊमरी कला एवं डीएसएम इंटर कॉलेज कांट को परीक्षा केंद्र बनाया गया है। दोनों परीक्षा केंद्रों पर सुबह 9:30 बजे से 11:30 बजे तक 2:30 बजे से 4:30 तक परीक्षा होगी। पब्लिक इंटर



डीएसएम कॉलेज परीक्षा केंद्र का निरीक्षण करते एसडीएम संत दास पवार।

कॉलेज ऊमरी कलां व डीएसएम इंटर कॉलेज में 384- 384 दो परीक्षार्थी परीक्षा देंगे। जिलाधिकारी ने तहसील क्षेत्र के दोनों परीक्षा कॉलेज पर पीसीएस परीक्षा शांतिपूर्ण संपन्न करने के लिए एसडीएम कांट संत दास पवार को डी एसएम इंटर कॉलेज का सेक्टर

सिविल वार एसोसिएशन अध्यक्ष का निधन

ठाकुरद्वारा, अमृत विचार : सिविल वार एसोसिएशन के अध्यक्ष एवं पूर्व कांग्रेस नगर अध्यक्ष मोहम्मद तकी सिद्दीकी का गुरुवार की देर रात हृदय गति रुक जाने से निधन हो गया। उनके निधन की खबर फैलते ही राजनीतिक एवं सामाजिक क्षेत्र से जुड़े लोगों में गहरा शोक व्याप्त हो गया। सभी ने उन्हें समाजसेवा के क्षेत्र में सक्रिय और सरल स्वभाव का व्यक्ति बताया। लोगों ने उनके परिवार को इस दुख की घड़ी में स्र्र प्रदान करने की कामना की।

एएसपी ने पटाखा फैक्ट्री का किया निरीक्षण

संवाददाता, कांट

अमृत विचार : दीपावली त्यौहार को दृष्टिगत रखते हुए सहायक पुलिस अधीक्षक एवं थाना प्रभारी निरीक्षक ने चेतारामपुर मार्ग स्थित पटाखा फैक्ट्री का निरीक्षण किया। विभिन्न बिंदुओं पर गहनता से जांच कर आवश्यक दिशा निर्देश दिए।एएसपी अभिनव द्विवेदी एवं थाना प्रभारी निरीक्षक सुदेश पाल सिंह ने पटाखा तैयार करने की व्यवस्था, स्टॉक रजिस्टर एवं फैक्ट्री की सुरक्षा की जांच की। उन्होंने मजदूरों की सुरक्षा के लिए दस्ताने और मास्क की व्यवस्था, अग्निशमन यंत्र के बारे में जानकारी ली।

यह भी देखा कि पटाखा फैक्ट्री में नाबालिगों से तो काम नहीं कराया जा रहा है। फायर ब्रिगेड की गाड़ी पहुंचने के लिए खुला रास्ता है अथवा नहीं। प्राथमिक उपचार के लिए फर्स्ट एड बॉक्स उपलब्ध है अथवा नहीं। फैक्ट्री संचालक को

● फैक्ट्री में श्रमिकों की सुरक्षा व अन्य व्यवस्थाओं की जांच की



पटाखा फैक्ट्री का निरीक्षण करते एसपी अभिनव द्विवेदी।

हिदायत दी कि नाबालिगों से कार्य न कराया जाए। इसके अलावा उन्होंने पुलिस को पटाखा फैक्ट्री में सुरक्षा के लिए पैनी नजर रखने के आवश्यक दिशा निर्देश दिए। एएसपी अभिनव द्विवेदी का कहना है कि त्योहारों का सीजन शुरू हो रहा है। ऐसे में एहतियातन यह चेकिंग की गई है।

मुलायम सिंह को पुण्यतिथि पर किया नमन



मुलायम सिंह यादव को श्रद्धांजलि अर्पित करते विधायक कमाल अख्तर। ● अमृत विचार

संवाददाता, कांट

अमृत विचार : सपा कार्यकर्ताओं ने समाजवादी पार्टी के संस्थापक, पूर्व मुख्यमंत्री एवं पूर्व रक्षा मंत्री मुलायम सिंह यादव की पुण्यतिथि पर श्रद्धासुमन अर्पित किए।।

सपा विधायक एवं पूर्व कैबिनेट मंत्री कमाल अख्तर ने कहा कि मुलायम सिंह एक नेता नहीं थे, बल्कि विचारक थे, जो समाज के हर वर्ग को जोड़ने की ताकत रखते थे। उन्होंने हमेशा जनमानस के दुख-दर्द को समझा और उनके अधिकारों की

लड़ाई लड़ी। नेताजी ने जो समाजवादी आंदोलन खड़ा किया, वह आने वाली पीढ़ियों के लिए दिशा और प्रेरणा का स्रोत रहेगा। नेताजी ने कभी सत्ता को लक्ष्य नहीं बनाया, बल्कि सेवा और संघर्ष को ही राजनीति का आधार बनाया। कार्यकर्ताओं ने नेताजी के बताए हुए मार्ग पर चलकर समाजवादी विचारधारा को मजबूत करने का संकल्प लिया। जिला अध्यक्ष जयवीर सिंह यादव, विजय पाल सिंह यादव,, मुकेश यादव, राजेंद्र सिंह यादव, मुकेश प्रधान, नवरत्न सिंह जाटव, तेज राम सिंह जाटव देवेश शर्मा हाँस

मुलायम सिंह को श्रद्धांजलि दे पौधरोपण किया

बिलारी, अमृत विचार :

क्षेत्र के ग्राम देवरी दिनौरा में शुक्रवार को पूर्व मुख्यमंत्री एवं पूर्व रक्षा मंत्री मुलायम सिंह यादव की तृतीय पुण्यतिथि पर श्रद्धांजलि सभा आयोजित कर याद किया गया। विधायक हाजी मोहम्मद फहीम इरफान ने मुलायम सिंह यादव के जनहित के कार्यों पर प्रकाश डाला। श्रद्धांजलि सभा के बाद सपाइयों ने दो मिनट का मौन धारण कर मुलायम सिंह यादव की आत्मा की शांति के लिए प्रार्थना की। इसके बाद सभी कार्यकर्ताओं ने पौधारोपण किया। जिला उपाध्यक्ष हाजी मोहम्मद उस्मान एडवोकेट, जिला सचिव कसीम आजाद, प्रदेश सचिव लोहिया वाहिनी रेहान पाशा, श्यामवीर सिंह यादव, बृजपाल मास्टर, रामबाबू यादव, शिशुपाल यादव, नगराध्यक्ष व्यापार सभा चिराग अग्रवाल, सद्दाम सैफी, एपी यादव, जरीफ अंसारी सभासद, मुजीब प्रधान, हरिबाबू मौर्य, कमल यादव, विजेन्द्र सिंह, मुनेश यादव, रविन्द्र यादव, उमेश यादव, रामवीर सिंह यादव, सतीश कुमार, उदयवीर सिंह, श्यामराज सिंह, लोकेश यादव, पप्पू यादव, रमेश यादव, प्रेमपाल सिंह समेत बड़ी संख्या में सपा कार्यकर्ता मौजूद रहे।



राम सिंह सैनी, जमशेद, अमानुल्लाह चौधरी, नाजिम सैफी, नफीस शाका , नफीस सैफी, अमजद, हरपाल सिंह यादव, बलराम सिंह यादव, होराम सिंह यादव, सोनू यादव,

अतिकुर रहमान, फुरकान, उम्मेद चौधरी, आरिफ मलिक, नसरुद्दीन सैफी, इकराम सैफी, डॉक्टर जुबैर, बूंदी चौधरी, डॉ अनवर आदि लोग मौजूद रहे।



न्यूज डायरी



अमन ने गोला फेंक में जीता गोल्ड, एलिना बाधा दौड़ में द्वितीय

छत्रलैट, अमृत विचार : तीन दिवसीय 76 वीं जिला क्रीडा प्रतियोगिता एसएस इंटर कॉलेज मुरादाबाद में सम्पन्न हुई। राजकीय हाईस्कूल कुचावली के कक्षा 9 के छात्र अमन ने सब जूनियर में गोला फेंक में प्रथम स्थान प्राप्त किया है। कक्षा 9 की छात्रा एलिना ने 400 मीटर बाधा दौड़ में द्वितीय स्थान प्राप्त किया है। विद्यालय के प्रधानाचार्य शान-ए-आजम ने शिक्षिका और दोनों बच्चों को बहुत-बहुत बधाई दी। मुख्य अतिथि सहायक शिक्षा निदेशक बेसिक बुद्धप्रिय सिंह रहे। अध्यक्षता जिला विद्यालय निरीक्षक मुरादाबाद देवेन्द्र कुमार पाण्डे ने की। बालक वर्ग के संयोजक एसएस इंटर कॉलेज मुरादाबाद के प्रधानाचार्य रवि कुमार रहे एवम् बालिका वर्ग का संयोजन डॉ नीति भारद्वाज ने किया।

यात्री टिनशेड के नीचे मिले शव की शिनाख्त

कांट, अमृत विचार : गुरुवार की रात पुराने बस स्टैंड पर नीम के पेड़ के नीचे यात्री टिनशेड के नीचे मिले शव की शिनाख्त नंदकिशोर उर्फ बिट्टू (30) पुत्र बाबू राम सिंह उर्फ मुन्नु निवासी मोहल्ला पट्टी वाला के रूप में की गई है। शव मिलने के बाद चौकी इंचार्ज सुमित कुमार यादव ने पंचनामे की कार्यवाही की। पहचान के लिए क्वाटरसए ग्रुपों पर डाले गए फोटो से उसकी पहचान परिजनों ने की। नंद किशोर उर्फ बिट्टू तीन भाइयों में दूसरे नंबर का था। उसका एक छह माह का बच्चा है। वह गुरुवार की प्रातः 9:00 बजे घर से निकला था। कई दिनों से वह काफी डिप्रेशन में चल रहा था। शुक्रवार को उसका अंतिम संस्कार कर दिया गया है।



श्री राम के जीवन के प्रसंग सुन श्रद्धालु मुग्ध

ठाकुरद्वारा, अमृत विचार : गांव गोपीवाला में चल रही श्रीमद् भागवत कथा के चौथे दिन पंडित नरेश चन्द्र शास्त्री ने भगवान श्रीराम के जीवन की पुण्य गाथा का विस्तारपूर्वक वर्णन किया। पुरा वातावरण जय श्रीराम के श्रवणोष से गुंज उठा। कथा के दौरान श्रोताओं ने सीता स्वयंवर, राम वनवास, सीता हरण, और लंका दहन जैसे प्रसंगों का रसास्वादन किया। संगीतमय प्रस्तुति और श्लोकों की मधुर ध्वनि ने वातावरण को आध्यात्मिक ऊर्जा से भर दिया। अनिल शर्मा, अनुज चौहान, शोभित शर्मा, हरकेश सिंह ,धर्मेन्द्र चौहान,दीपू शर्मा, शशि देवी, निशा देवी, आशा रानी, मनोज वाला, ममता देवी, बबीता रानी, प्रेमलता, पुष्पा देवी, मीनू देवी आदि मौजूद रहे।



साफ सफाई के प्रति ग्रामीणों को किया जागरूक

छत्रलैट, अमृत विचार : थाना क्षेत्र के ग्राम पचोकरा खानपुर में स्वास्थ्य विभाग द्वारा कैम्प लगाकर देवाओं का वितरण एवं साफ सफाई के प्रति जागरूक किया गया। ग्राम पचोकरा खानपुर में बुखार से एक 16 वर्षीय छात्रा तनीशा की मौत हो गई थी। स्वास्थ्य विभाग ने कैम्प लगाकर ग्राम वासियों की जांच करके दवाइयां दीं। इस दौरान विभाग द्वारा एसीएमओ ने गांव का भ्रमण करके स्वच्छता के प्रति जागरूक किया। गांव में एंटी लार्वा दवाइयां का छिड़काव करवाया गया तथा संचारी रोग अभियान के तहत घर-घर का सर्वे किया गया। आशा कार्यक्रमियों ने फ्रिज की ट्रे, कूलर का पानी गंदा है या नहीं आदि विषयों पर साफ सफाई के बारे में जानकारी दी।

विकसित भारत- विकसित उत्तर प्रदेश 2047 पर गोष्ठी

कांट, अमृत विचार : नगर पंचायत ऊमरी कलां में विकसित भारत- विकसित उत्तर प्रदेश 2047 विजन के अंतर्गत एक गोष्ठी का आयोजन किया गया। कार्यक्रम की अध्यक्षता नगर पंचायत अध्यक्ष हाजी मोहम्मद उस्मान अली ने की। गोष्ठी में प्रतिभागियों से शिक्षा, स्वास्थ्य, कृषि, रोजगार, और बुनियादी विकास जैसे महत्वपूर्ण मुद्दों पर अपने सुझाव साझा करने का आग्रह किया गया। साथ ही, उत्तर प्रदेश को 6 दशकियन डॉलर की अर्थव्यवस्था बनाने हेतु रणनीति पर भी चर्चा की गई। अध्यक्ष हाजी मोहम्मद उस्मान अली ने सभी उपस्थित लोगों को प्रेरित किया कि वे नगर पंचायत को विकसित बनाने के लिए शासन द्वारा जारी व्युआर कोड के माध्यम से अपने सुझाव साझा करें।

न्यूज ब्रीफ

धन-धान्य योजना का आज होगा उद्घाटन

रामपुर, अमृत विचार : मुख्य विकास अधिकारी नंदकिशोर कलाल ने बताया कि 11 अक्टूबर को नई दिल्ली में प्रधानमंत्री द्वारा प्रधानमंत्री धन-धान्य कृषि योजना का उद्घाटन किया जाएगा। कार्यक्रम का आयोजन जनपद स्तर पर कृषि विज्ञान केंद्र, धमौरा में और समस्त विकासखंडों, ग्राम पंचायतों, पीएम किसान समूहों, बैंकों, पंचायतों और एग्रीकल्चर मार्केट पर भी होगा। कार्यक्रम में किसान जागरूकता कार्यक्रम के साथ ही प्रधानमंत्री के कार्यक्रम का लाइव प्रसारण भी किसानों के समक्ष किया जाएगा। स्थानीय जनप्रतिनिधियों की उपस्थिति में जनपद स्तर पर एवं समस्त विकास खंड स्तर पर कार्यक्रम करेंगे।

महिला ने जहरीला पदार्थ खाया, मौत

सैदनगर, अमृत विचार : अजीमनगर थाना क्षेत्र के आंगा गांव निवासी 45 वर्षीय विवाहिता का पति के विवाद हो गया था। कुछ देर बाद पति मजदूरी करने के लिए चला गया। पति की गैर मौजूदगी में विवाहिता ने घर में रखा जहरीला पदार्थ खा लिया। कुछ देर के बाद पड़ोस के लोगों ने विवाहिता की हालत बिगड़ी देखी तो उनके होश उड़ गए। पृच्छाछ करने पर मालूम हुआ विवाहिता ने जहरीला पदार्थ खा लिया। परिजनों ने विवाहिता को जिला अस्पताल में भर्ती कराया। डॉक्टरों ने विवाहिता हायर सेंटर के लिए रेफर कर दिया। मुरादाबाद जाते समय विवाहिता की मौत हो गई। मामले की सूचना पुलिस को नहीं दी गई है।

11 से 25 तक सही कराएं शैक्षिक नृटियां

रामपुर, अमृत विचार : जिला विद्यालय निरीक्षक अंजलि अग्रवाल ने बताया कि वर्ष 2026 की हाईस्कूल एवं इंटर की परीक्षाओं में शामिल होने वाले छात्र-छात्राओं के शैक्षिक विवरणों की नृटियों को 11 से 25 अक्टूबर की मध्यरात्रि 12 बजे तक दुरुस्त कराया जा सकता है। जिला विद्यालय निरीक्षक ने बताया कि विषय, वर्ग, छात्र के नाम, माता-पिता के नाम में वर्तनी नृटि, जेंडर, जाति फोटो तथा कक्षा के पुर्णिकरण में अंकित हाईस्कूल के नृटिपूर्ण अनुक्रमांक को संशोधित किया जा सकता है। उन्होंने बताया कि परीक्षाथियों के शैक्षिक विवरणों की नृटियों को प्रधानाचार्य द्वारा वेबसाइट पर लॉग इन कर तय समय सीमा में अपडेट करा दिया जाए। इसके बाद ऑफ लाइन माध्यम से संशोधनों को 31 अक्टूबर तक जिला विद्यालय कार्यालय में उपलब्ध करा दें।

मुख्य न्यायाधीश पर जूता फेंकने के विरोध में आप का प्रदर्शन

कार्यालय संवाददाता, रामपुर

अमृत विचार : मुख्य न्यायाधीश पर जूता फेंकने के विरोध में आम आदमी पार्टी के कार्यकर्ताओं ने प्रदर्शन किया। कलेक्ट्रेट की ओर बढ़ रहे आम आदमी के कार्यकर्ताओं को पुलिस ने हाईवे पर रोक दिया। ज्ञापन में कहा गया है कि मुख्य न्यायाधीश पर जूता फिकवार कर अप्रत्यक्ष रूप से न्याय पालिका को यह बताने की कोशिश की है कि अगर हमारे खिलाफ फैसले दिए तो न्यायाधीशों पर भी हमले होंगे। बरेली गेट स्थित कार्यालय पर शुक्रवार को कार्यकर्ता एकत्रित हुए। इसके बाद आप नेता फैसल खां लाला के नेतृत्व में कार्यकर्ता नारेबाजी करते हुए नैनीताल हाईवे पर निकल आए जहां पुलिस ने उन्हें

आयोजन	आकर्षक झांकियों ने मोह लिया मन, लोगों ने की पुष्पधर्ष
-------	---

वाल्मीकि जयंती पर धूमधाम से निकाली शोभायात्रा

कार्यालय संवाददाता, रामपुर

अमृत विचार : भारतीय वाल्मीकि धर्म समाज के तत्वावधान में गुरुवार को वाल्मीकि शोभायात्रा वाल्मीकि धाम कोसी रोड से प्रारंभ हुई। जिसका जिलाधिकारी जोगिंदर सिंह एवं पुलिस अधीक्षक विद्यासागर मिश्रा ने संयुक्त रूप से उद्घाटन किया। शोभायात्रा में सबसे आगे वाल्मीकि शोभायात्रा का बैनर उसके पीछे ध्वज लिए घोड़ों पर चल रहे युवक, जनता आजाद बैड, अश्वमेध यज्ञ का घोड़ा पकड़े लव कुश, स्कूटी पर महिला शक्ति, रथ पर संत गाडगे और डीजे पर अघोरी डांस चल रहा था। हनुमान जी को बांधे लव-कुश, पार्वती शुभ्य निशुंभ, बामसेफ के संस्थापक दीना भाषा वाल्मीकि रथ पर, लव कुश को शक्ति देते भगवान वाल्मीकि, डीजे पर डांस करते कृष्ण और गोपियों, भगवान

छलनी में चांद और पिया को देखकर पूरा किया उपवास

सुहागिनों ने घरों में पूजा कर करवा चौथ की सुनी कहानी, पतियों ने दिए उपहार, सेल्फी लेकर परिजनों को भेजी

कार्यालय संवाददाता, रामपुर

अमृत विचार : करवा चौथ पर्व पर महिलाओं ने सोलह श्रृंगार करके चांद को देखा। करवे से चांद को अर्घ्य दिया। फिर छलनी से पति के दर्शन किए। उसके बाद उनके हाथों से पानी पीकर अपना निर्जला व्रत पूरा किया। महिलाओं ने पति की आरती कर ईश्वर से उनकी लंबी आयु की कामना की। पतियों ने पत्नियों को उपहार भी दिए। करवा चौथ पर्व को लेकर सुबह से ही महिलाओं में उत्साह देखने को मिला। शाम होते ही महिलाओं ने सोलह श्रृंगार करना शुरू कर दिया था। सज धजकर महिलाओं ने पहले घर में पूजा अर्चना करके परिजनों को कथा को सुनाया। उसके बाद घरों की छत पर पहुंचकर चांद के निकलने का इंतजार किया। आसमान में चांद नजर आते ही महिलाओं की खुशी का ठिकाना नहीं रहा। आसमान में चांद दिखाई देने के बाद महिलाओं ने पूजा-अर्चना शुरू की। महिलाओं ने छलनी से चांद का तो बाद में पति के दीदार किए।

फुटबाल में रामनगर ने टांडा को 2-0 से हराया

संवाददाता, टांडा

अमृत विचार : संसब अली स्पोर्ट्स स्टेडियम टांडा में एचआर रॉयल कमेटी द्वारा डॉ. भीमराव अंबेडकर ऑल इंडिया फुटबॉल टूर्नामेंट के रोमांचक मुकाबले में रामनगर की टीम ने टांडा को 2-0 से पराजित कर अगले दौर में जगह बना ली। मनसब अली स्टेडियम में टूर्नामेंट के मैच के पहले ही हाफ में रामनगर ने शानदार खेल दिखाया। 15 वें मिनट में टांडा के डिफेंडर द्वारा फाउल किए जाने पर रामनगर को पेनल्टी किक मिली। जिसे इरशाद ने गोल में बदलकर टीम को बहुत दिलाई। इसके बाद 30 वें मिनट में रिजवान ने दूसरा गोल दागकर बढ़त को 2-0 तक पहुंचा दिया। इस प्रकार रामनगर ने 2-0 के अंतर से मैच अपने नाम किया। मैच के शानदार प्रदर्शन के लिए रिजवान



मंदिर में पूजा की थाली लेकर सेल्फी लेती महिलाएं।

● अमृत विचार

गली-मोहल्लों की छतों पर महिलाएं करवा चौथ पर विधि-विधान से पूजा अर्चना करती दिखाई दीं। कई स्थानों पर तो महिलाओं द्वारा सामूहिक रूप से पूजा-अर्चना की गई। करवा चौथ पर पति ने पत्नी को उपहार दिए। पति भी अपना काम निपटाने के बाद समय से पहले घर पहुंचकर पत्नियों के साथ पूजा-अर्चना में हाथ बांटते दिखाई दिए। इस दौरान किसी ने अपनी पत्नी को साड़ी भेंट की तो किसी ने आभूषण देकर उनका मान बढ़ाया।

स्वदेशी मेले में शिक्षकों ने बिखेरा जलवा

रामपुर, अमृत विचार : रोशन बाग में स्वदेशी मेले का आयोजन हो रहा है। शुक्रवार को सांस्कृतिक संस्था में दयावती मोदी एकेडमी के शिक्षकों द्वारा गीत गाए।



विजयी टीम को पुरस्कार देते मुख्य अतिथि।

को श्रेष्ठ खिलाड़ी का पुरस्कार मुख्य अतिथि शाहरूख रथ द्वारा दिया। मैच के रेफरी जुबैर आलम, लाइन मैन अमीर अहमद और शाहबुद्दीन, जबकि स्कोरर की भूमिका मोहम्मद मुईन खान ने निभाई। कमेंट्री में मोहम्मद सईद सागर और जहीर जिया रहे। टूर्नामेंट कमेटी में कारी रिजवान उवैस प्रिंस,अजहर अज्जू, मुहम्मद दाऊद, जैद कुरैशी, हाजी मुबीन, सैफ रहमान, शमशुज्जुहा आदि रहे।

बसपा संस्थापक कांशीराम को किया नमन

कार्यालय संवाददाता, रामपुर

अमृत विचार : अखिल भारतीय जाटव महासभा के तत्वावधान में बसपा संस्थापक कांशीराम के 19वें महापरिनिर्वाण दिवस पर उन्हें पदाधिकारियों ने उनके चित्र पर पुष्प अर्पित कर श्रद्धांजलि दी और नमन किया।

सिविल लाइंस स्थित ग्रीन मार्केट स्थित कार्यालय में आयोजित कार्यक्रम में अखिल भारतीय जाटव महासभा के प्रदेश अध्यक्ष महेश कुमार सागर ने कहा कि कांशीराम ने डॉ. आंबेडकर के सपने को साकार करने के लिए अपना घर बार अपना परिवार सब कुछ त्याग कर दिया। बहुजन समाज के लोगों का जो मान सम्मान है उसमें कांशीराम का बड़ा योगदान है। हम उनके इस योगदान को भुला नहीं सकते। कहा कि आज भी हमारे



कांशीराम के चित्र पर पुष्प अर्पित करते पदाधिकारी। ● अमृत विचार

● अखिल भारतीय जाटव महासभा के तत्वावधान में हुआ कार्यक्रम

समाज के लोग जागरूक नहीं हैं। समाज के जो लोग पारिवारिक एवं सामाजिक रूप से संगठित नहीं रहते हैं। दलित, पिछड़ा, आदिवासी एवं अल्पसंख्यक आदि जातिवर्गों में बांट रखा है और दलित, पिछड़े, आदिवासी एवं अल्पसंख्यक जब तक अपनी अज्ञानता एवं



चांद देखने से पहले छत पर पहुंचे दंपती।

● अमृत विचार

व्यूटी पार्लर में भी रही भीड़: करवाचौथ के पर्व को लेकर व्यूटी पार्लर में भी भीड़ रही। महिलाओं ने मेकअप कराया। इसके अलावा महिलाओं ने मेहंदी भी युवतियों से लगवाई। त्योहार के चलते मेहंदी लगाने वाले कलाकारों और व्यूटी पार्लर संचालकों के साथ-साथ मिठाई विक्रेताओं की चांदी रही। होटलों और अन्य कई जगहों पर जश्न का माहौल देखने को भी मिला।

बालक वर्ग में चैंपियन बना सदर जोन

कार्यालय संवाददाता, रामपुर

अमृत विचार : जनपदीय शैक्षिक युवा क्रीडा समारोह का समापन समारोह में सांस्कृतिक कार्यक्रमों की धूम रही। ओवरऑल बालक वर्ग में चैंपियन सदर जोन बना, जबकि बालिका वर्ग में ओवरऑल चैंपियन शाहबाद जोन बना।

कृषि राज्यमंत्री बलदेव सिंह औलख ने खिलाड़ियों का उत्साहवर्धन किया। विशिष्ट अतिथि शिक्षक विधायक हरि सिंह हिल्लो ने महात्मा गांधी स्टेडियम में बालिका शौचालय बनवाने जाने के लिए विधायक निधि से 1 लाख रुपये देने की घोषणा की। इससे पहले जिला विद्यालय निरीक्षक अंजलि अग्रवाल ने अतिथियों को पुष्प गुच्छ और स्मृति चिह्न देकर स्वागत किया। मुख्य अतिथि ने जोन चैंपियनशिप एवं ओवरऑल चैंपियनशिप के विजेताओं और जनपद में स्थान प्राप्त प्रतिभागियों को ट्रॉफी एवं प्रमाण पत्र लेकर सम्मानित किया। संयोजक अरविंद



मुख्य अतिथि राज्यमंत्री बलदेव सिंह औलख के साथ विजेता।

● अमृत विचार

● शिक्षक विधायक ने शौचालयों के लिए दिए 1 लाख रुपये

कुमार भास्कर, बलराम सिंह, लक्ष्मी यादव और डॉ. शालू कौशल के संयुक्त संयोजन में सब जूनियर अंडर 14, जूनियर अंडर 17 और सीनियर अंडर 19 बालक बालिकाओं की प्रतियोगिता 21 प्रतियस्धों में जनपद के नगर जोन, मिलक जोन, टांडा जोन, स्वार जोन और बिलासपुर जोन सहित 6 जोन के प्रतिभागियों ने प्रतिभाग किया। संचालन तृप्ति माहौर और

हरीश कुमार डूडेजा ने किया। **खेल हमारी सभ्यता के अभिन्न हिस्सा : राज्यमंत्री** : मुख्य अतिथि राज्य मंत्री बलदेव सिंह औलख ने कहा कि खेल हमारी सभ्यता के अभिन्न हिस्सा है। डॉ. अरविंद कुमार गौतम, हरीश डूडेजा, सलीम यूसुफ अंडर 19 बालक बालिकाओं की प्रकाश किरतवाल, प्रतेश श्रीवास्त्व, मोहम्मद सोहेल, हरपाल, राजकुमार सोनकर, रोशन सिंह यादव, ममता देवी, प्रीति गंगवार, जगत सिंह, विनीता आर्य, शिव शंकर आदि मौजूद रहे।

न्यूज डायरी

शिक्षाविद् दिल्ली में हुए सम्मानित

रामपुर, अमृत विचार : दिल्ली तथा एचटीएमआई स्विटजरलैंड द्वारा आयोजित विशेष समारोह में लाइफटाइम अचीवमेंट अवॉर्ड शिक्षाविद् शुजा-उर रहमान से सम्मानित किया। यह सम्मान उन्हें शिक्षा के क्षेत्र में 65 वर्षों की निरंतर सेवाओं, उनकी ईमानदारी, विनम्रता तथा समाज के शैक्षिक उत्थान में उनके योगदान के लिए प्रदान किया। शिक्षाविद् पिछले छह दशकों से शिक्षा जगत में प्रतिष्ठित नाम हैं। उन्होंने अपने जीवन में असंख्य विद्यार्थियों का मार्गदर्शन किया है, जो आज विश्व के विभिन्न क्षेत्रों में इन्फिक्स्क, अभियंता, वैज्ञानिक, शिक्षक, समाजसेवी तथा खिलाड़ी के रूप में देश का नाम रोशन कर रहे हैं। 1993 में उन्होंने सनवे सीनियर सेकेंडरी स्कूल की स्थापना की। सम्मान ग्रहण के बाद शुजा-उर रहमान ने कहा कि यह पुरस्कार केवल मेरा नहीं, बल्कि मेरे विद्यार्थियों, सहयोगियों और शुभचिंतकों का है। जिन्होंने हमेशा मेरा साथ दिया।

13 अक्टूबर को होगी एआरपी की लिखित परीक्षा

रामपुर, अमृत विचार : एआरपी के लिए 13 अक्टूबर को जिला प्रशिक्षण संस्थान में परीक्षा होगी। शुक्रवार को बैसिक शिक्षा अधिकारी कल्पना देवी ने आदेश जारी कर दिए। लिखित परीक्षा में पास हुए शिक्षकों की फिर माइक्रो टीचिंग होगी। कुछ समय पहले शासन ने पुराने एआरपी का कार्यालय पूरा होने के बाद नए एआरपी के आवेदन मांगे जाने के आदेश दिए गए थे। जिले में हर विषय का एक एआरपी रखा जाना है। अब तक विभाग द्वारा दो बार एआरपी की परीक्षा कराई जा चुकी है। अभी तक विभाग को एआरपी नहीं मिले हैं। तीसरी बार फिर से शिक्षकों के आवेदन मांगे गए थे। जिसके बाद 34 शिक्षकों ने एआरपी बनने की चाहत जगाई है। शुक्रवार को बैसिक शिक्षा अधिकारी ने परीक्षा की तिथि घोषित कर दी है। परीक्षा अब 13 अक्टूबर को जिला शिक्षा एवं प्रशिक्षण संस्थान में 11 बजे से एक बजे तक होगी।

सीएम डैशबोर्ड रैंकिंग में जिला प्रथम

रामपुर, अमृत विचार : जिले ने सीएम डैशबोर्ड पर कानून व्यवस्था, शिकायतों के निराकरण में सितंबर 2025 की रैंकिंग में प्रदेश में प्रथम स्थान प्राप्त किया है। सीएम डैशबोर्ड रैंकिंग में जनपद रामपुर 89.40 प्रतिशत अंक प्राप्त कर माह सितंबर 2025 में प्रथम स्थान पर आया। इससे पूर्व में जुलाई 2024 से मई 2025 तक लगातार एवं जुलाई में जनपद सीएम डैशबोर्ड रैंकिंग में प्रथम स्थान पर कायम रहा था। माह जून 2025 में द्वितीय स्थान पर रहा था।

6 वर्षीय बच्ची पर कुत्ते का हमला

टांडा, अमृत विचार : मोहल्ला आजादनगर में शुक्रवार सुबह मोहम्मद रिजवान की 6 वर्षीय पुत्री महमूना मररम पर कुत्ते ने हमला कर दिया। परिवार के अनुसार महमूना सुबह ब्रेड लेने घर से बाहर निकली थी। कुत्ता उस पर झपट पड़ा और काट लिया। परिजन उसे तुरंत उसे अस्पताल ले गए। जहां उसे एंटी रबीज इंजेक्शन लगाया गया।

छात्राओं ने रैली निकालकर महिलाओं को किया जागरूक

रामपुर, अमृत विचार : राजकीय रजा स्नातकोत्तर महाविद्यालय में शुक्रवार को मिशन शक्ति 5.0 अभियान के तहत अंग्रेजी विभाग के तत्वावधान में जन-जागरूकता कार्यक्रम हुआ। महाविद्यालय की छात्राओं ने जागरूकता रैली निकालकर महिला सुरक्षा, शिक्षा तथा आत्मनिर्भरता के दृष्टिकोण को बताया। महाविद्यालय की प्राचार्य डॉ. जागृति धींगड़ा मदान ने कहा कि मिशन शक्ति अभियान छात्र-छात्राओं में आत्मविश्वास और सजगता जगाने का एक महत्वपूर्ण माध्यम है। साथ ही जनसंपर्क के माध्यम से सामाजिक चेनना प्रकट करने के लिए विद्यार्थियों को प्रोत्साहित किया। इसी क्रम में कार्यक्रम की नोडल अधिकारी प्रो. मीनाक्षी गुप्ता ने छात्राओं को मिशन शक्ति 5.0 के तहत आयोजित किए जा रहे कार्यक्रमों की विस्तृत रूपरेखा साझा करते हुए छात्राओं को उसमें उत्साहपूर्ण प्रतिभाग किया। प्रतियोगिता में डॉ. जहांगीर अहमद खां, डॉ. अरुण कुमार, डॉ. मोनिका पटना, डॉ. रेशमा परवीन, डॉ. जैबी नाज, डॉ. मोहम्मद नासिर, डॉ. राजीव पाल, डॉ. खुशबू, डॉ. उपदेश हिमबाल आदि मौजूद रहे।



न्यूज़ ब्रीफ

संगठन मंत्री शिव प्रकाश का किया स्वागत

सैदनगली, अमृत विचार : भाजपा के राष्ट्रीय सह संगठन मंत्री शिव प्रकाश का गुरुवार को बहजौई जाते समय नगर पंचायत सैदनगली के घंटाघर चौराहे पर पहुंचने पर भव्य स्वागत और अभिनंदन किया गया । शिव प्रकाश ने कार्यकर्ताओं को संबोधित करते हुए संगठन की मजबूती और आगामी कार्यक्रमों पर मार्गदर्शन दिया। भारतीय जनता पार्टी के जिला महामंत्री अभिनव कौशिक , प्रेम शर्मा, शेखर गुप्ता, सभासद अमित भाटी, नीटू भाटी, कुलदीप प्रधान, अजीत चौधरी, जगपाल सिंह कटारिया, प्रांजल शर्मा, विशाल प्रजापति आदि मौजूद रहे।

दो बाइकों की भिड़ंत में युवक घायल

हसनपुर, अमृत विचार : हसनपुर कोतवाली क्षेत्र के गांव करनपुर माफ़ी निवासी प्रसादी नगर से काम निपटाकर अपने घर जा रहा था। जैसे ही वह बाईपास मार्ग स्थित गैस एजेंसी के सामने पहुंचा तो सामने से आ रहे दूसरी बाइक से टक्कर हो गई। टक्कर लगते ही प्रसादी सड़क पर गिरकर बुरी तरह घायल हो गया। राहगीरों ने घायल को नजदीक के निजी चिकित्सक के यहां भर्ती कराया। जहां उसका उपचार किया गया।

नगर विकास मंत्री एके शर्मा ने 110 फीट ऊंचे घंटाघर की तारीफ की

संवाददाता, सैदनगली

अमृत विचार : नगर विकास एवं ऊर्जा मंत्री अरविंद कुमार शर्मा ने नगर पंचायत सैदनगली में बनाए जा रहे 110 फीट ऊंचे घंटा घर का निरीक्षण किया। भाजपा सरकार द्वारा किए जा रहे कार्यों पर रोशनी डालते हुए कहा कि सरकार लगातार नगर निकायों में विकास कार्य किए जा रहे हैं।

शुक्रवार को नगर विकास एवं ऊर्जा मंत्री अरविंद कुमार शर्मा सैदनगली में पहुंचे। वह संभल कल्क धाम से लौट रहे थे। इस दौरान भाजपा जिला महामंत्री अभिनव कौशिक के नेतृत्व में पदाधिकारियों और कार्यकर्ताओं ने फूल माला व पटका डालकर उनका स्वागत किया। इसके बाद मंत्री एके शर्मा ने नगर पंचायत द्वारा 110 फिट ऊंचे बनाए जा रहे घंटाघर का निरीक्षण किया। कहा कि घंटाघर बहुत

मुलायम सिंह को दी श्रद्धांजलि



पूर्व मुख्यमंत्री मुलायम सिंह यादव को श्रद्धांजलि देते कमाल अख्तर व कार्यकर्ता।

संवाददाता, हसनपुर

अमृत विचार : समाजवादी पार्टी के संस्थापक मुलायम सिंह यादव की पुण्यतिथि पर सप्ता द्वारा एक श्रद्धांजलि सभा का आयोजन किया गया।

विधायक कमाल अख्तर ने कहा गया कि जो लोग दिल्ली एवं लखनऊ का रास्ता नहीं जानते थे उन्हें मुलायम सिंह ने सांसद एवं विधायक बना दिया। उनमें से एक मैं भी हूं जिसे नेताजी का आशीर्वाद प्राप्त हुआ। नेताजी ने संघर्ष के जरिए सब कुछ अपने बलबूते पर किया।

डांस, म्यूजिक ने अंतराग्नि में भरा जोश



कार्यालय संवाददाता, कानपुर

अमृत विचार : आईआईटी कानपुर में चल रहे युवा सांस्कृतिक महोत्सव अंतराग्नि के दूसरे दिन शुक्रवार को संगीत से जुड़े इवेंट ने सभी को आकर्षित किया। डांस, म्यूजिक और गिटार सहित विभिन्न वाद्ययंत्रों ने युवाओं का मन मोहा। अक्षर में साहित्यिक आयोजन हुए। मुख्य रूप से त्रभंभरा और ईंडीएम नाइट ने चार चांद लगा दिए। अमृत विचार अंतराग्नि का मीडिया पार्टनर है।

संस्थान परिसर में सुबह से ही देशभर से आए कॉलेजों व संस्थानों की टीमों ने प्रतियोगिताओं में प्रतिभा

बेस्ट क्रॉप कंपनी को पूरी तरह किया बंद

22 सितंबर की रात फैक्ट्री में रखे केमिकल में रिसाव के बाद मच गई थी अफरा-तफरी

संवाददाता, गजरौला

अमृत विचार : गजरौला शहर में प्रदूषण फैलाने और जनमानस की जिंदगी के साथ खिलवाड़ करने वाली बेस्ट क्राप कंपनी अब पूरी तरह बंद हो गई है। 23 सितंबर को प्रदूषण नियंत्रण विभाग व प्रशासनिक अधिकारियों ने संयुक्त रूप से कार्रवाई करते हुए 41 रिएक्टर बंद करायें थे। जिसके बाद शुक्रवार को 28 रिएक्टरों को बंद कर कंपनी को पूरी तरह बंद कर दिया गया है। लगातार कंपनी के खिलाफ हो रही इस कार्रवाई से कर्मचारियों में खलबली है।

बता दें कि 22 सितंबर की रात को एग्रीकल्चर की दवा बनाने वाली बेस्ट क्राप कंपनी के वेयरहाउस में रखे केमिकल का रिसाव हो गया था। जिसके बाद धुएं उठने लगा और पूरे शहर में प्रदूषित धुंध छा गई थी। दिल्ली लखनऊ नेशनल हाईवे का ऐसा नजारा हुआ कि जैसे सर्दियों के सीजन में कोहरा छा गया

● प्रदूषण विभाग की टीम ने कार्रवाई कर पूरी तरह किया बंद

था। मुहल्ला अल्लीपुर के लोगों की तबियत बिगड़ गई थी। करीब पांच घंटे रेस्क्यू के बाद स्थिति पर नियंत्रण किया गया था। 23 सितंबर को प्रदूषण नियंत्रण बोर्ड की तीन सदस्य टीम ने कंपनी में पहुंचकर स्थिति का जायजा लेते हुए नोटिस भी जारी किया था। उधर, नगर पालिका परिषद व तहसील प्रशासन की तरफ से भी प्रदूषण नियंत्रण विभाग को पत्र लिखा गया था।

इस क्रम में अब प्रदूषण नियंत्रण बोर्ड के द्वारा कंपनी के खिलाफ शासन को रिपोर्ट भेजी गई थी। उस रिपोर्ट का संज्ञान लेते हुए मुख्य पर्यावरण अधिकारी राम गोपाल ने कंपनी को तत्काल प्रभाव से बंद करने के आदेश दिए थे। उन्होंने कहा कि कंपनी नियमों का पालन नहीं कर रही है। इस आदेश का पालन करते हुए क्षेत्रीय प्रदूषण अधिकारी उमेश शुक्ला, एसडीएम



बेस्ट क्रॉप कंपनी में रिएक्टर बंद कराने पहुंचे अधिकारी।

● अमृत विचार

विभा श्रीवास्तव, बिजली विभाग से एसडीओ चंद्रेश विश्वकर्मा व पुलिस एक्त्र होकर कंपनी में पहुंची थी। वहां पर टीम ने कंपनी में चल रहे दस रिएक्टर बंद कर दिए थे और कच्चे माल को भी सील किया था। इसके बाद दूसरी बार फिर से प्रदूषण नियंत्रण विभाग के सहायक पर्यावरण अधिकारी माहिर हुसैन, नायब तहसीलदार और पुलिस की टीम कंपनी में पहुंची और रिएक्टरों को बंद कर दिया था।

तीसरी बार फिर टीम शुक्रवार

दूध लेकर लौट रही महिला को सांड ने किया घायल

हसनपुर, अमृत विचार: नगर कोतवाली क्षेत्र के गांव मुबारकपुर कला के शिवाला मंदिर की निवासी महिला होशियारी पत्नी जयपाल दूध लेकर लौट रही थी। इस दौरान सांड ने हमला कर बुरी तरह घायल कर दिया।



घायल महिला।

राहगीरों ने लाठी डंडे लेकर बमुश्किल सांड को मौके से भागाया और परिजनों को सूचना दी। परिजनों ने घायल महिला को नगर के एक निजी चिकित्सक के यहां भर्ती कराया। जहां महिला की हालत को गंभीर देखते हुए चिकित्सकों ने मेरठ के लिए रेफर कर दिया। मोहल्ले के लोगों ने सांड को पकड़वाने की मांग की है।

पति की दीर्घायु के लिए सुहागिनों ने रखा निर्जला व्रत

कार्यालय संवाददाता, अमरोहा

अमृत विचार : करवाचौथ का त्योहार हर्षोल्लासो मनाया गया। सुहागिनों ने पति की लंबी उम्र के लिए व्रत रखा और सुख-समृद्धि की कामना की। पूरा दिन भूखी प्यासी रहीं सुहागिनों ने चंद्रमा को अर्घ्य देकर आशीर्वाद लिया।

शुक्रवार को करवाचौथ का त्यौहार जिले भर में उमंग और उत्साह के साथ मनाया गया। सुबह से सुहागिनें करवा चौथ व्रत की तैयारी के लिए जुटी रहीं। सोलह श्रृंगार किया, हाथों पर सजना के नाम की मेहंदी रचाई। मेहंदी लगाने वालों की दुकानों पर काफी भीड़ रही। दोपहर के समय विधिविधान के साथ करवाचौथ व्रत की कथा कही। पूजा अर्चना की। शाम के समय करवों का पूजन किया गया। कई जगहों पर सामूहिक करवाचौथ का पूजन किया गया। शहर के आवास विकास कॉलोनी प्रथम में सुहागिनों ने मंदिर पर जाकर सामूहिक रूप से पूजा की। इसके बाद घरों में विभिन्न प्रकार के

कैंटर ने बाइक सवारों को रौंदा, एक की हालत गंभीर

सैदनगली, अमृत विचार: सैदनगली थाना क्षेत्र के गांव ढक्का मोड़ में संभल की ओर से आ रही तेज रफ्तार कैंटर ने एक बाइक को जोरदार टक्कर मार दी। बाइक सवार दोनों युवक सड़क पर जा गिरे और गंभीर रूप से घायल हो गए।

दोनों घायलों को स्थानीय लोगों की मदद से अस्पताल पहुंचाया गया। घायलों की पहचान जीशान पुत्र इरफान और नाजिम पुत्र कासम, दोनों निवासी गांव गलसुआ के रूप में हुई है।

दोनों को प्राथमिक उपचार के लिए सीएचसी अस्पताल ले जाया गया। जहां से जीशान की हालत नाजुक देखते हुए जिला अस्पताल रेफर कर दिया गया। लोगों का कहना है कि ढक्का मोड़ तिराहा हादसों का अड्डा बन चुका है, जहां आए दिन तेज रफ्तार वाहन दुर्घटनाओं को जन्म देते हैं। ग्रामीणों ने चौराहे को दुर्घटनासथल बताकर स्पीड ब्रेकर लगाने और ट्रैफिक पुलिस की तैनाती की मांग की है।

गन्ना मूल्य 500 रुपये क्विंटल करने की मांग



पंचायत को संबोधित करते किसान नेता।

● अमृत विचार

संवाददाता, हसनपुर

● भाकियू की पंचायत में विद्युत विभाग के खिलाफ दिखाई दिया रोष

अमृत विचार : भारतीय किसान यूनियन की मासिक पंचायत में सरकार से जल्द से जल्द गन्ने का मूल्य 500 रुपए प्रति क्विंटल घोषित करने व क्षेत्र में छुट्टा पशुओं को पकड़वाने की मांग की है।

शुक्रवार को नगर के विकासखंड कार्यालय में भारतीय किसान यूनियन की मासिक पंचायत में क्षेत्र से आए किसानों ने अपनी समस्याओं को रखा। जिला अध्यक्ष काविंदर सिंह ने कहा कि विद्युत विभाग द्वारा लगातार उपभोक्ताओं का आर्थिक एवं मानसिक उत्पीड़न किया जा रहा है। इसी के साथ उन्होंने कहा कि

सरकार जल्द से जल्द गन्ने का मूल्य 500 रुपए प्रति कुंतल घोषित करने। क्षेत्र में छुट्टा पशुओं को पकड़वाने की मांग की उन्होंने चेतावनी देते हुए कहा है कि अगर इन समस्याओं का समाधान जल्द नहीं हुआ तो किसान आंदोलन करने को मजबूर होंगे। पंचायत की अध्यक्षता मुनि देव त्यागी ने की तथा संचालन राधेपाल द्वारा किया गया। पंचायत में ब्लॉक अध्यक्ष दिनेश चौहान, अतर सिंह, बलवीर, जीतू, महेंद्र, लोकेंद्र, ब्रह्मपाल, अजब सिंह, योगेंद्र सिंह, राधेश्याम आदि मौजूद रहे।

● रात में चंद्रमा के दर्शन कर व्रत का किया पारारूपण, सुख समृद्धि की कामना की

करवा चौथ परंपरागत तरीके से मनाया

गजरौला, अमृत विचार : शहर व देहात क्षेत्र में करवा चौथ का त्योहार परंपरागत तरीके से मनाया गया। सुहागिनों ने पति की लंबी उम्र के लिए दिन भर निर्जला व्रत रखा और रात को चांद देखने के बाद ही अन्न ग्रहण किया। दिन में महिलाओं ने मंदिरों में पूजा- अर्चना की मंदिरों में सुहागिनों ने पूजा- अर्चना की। शाम को सामूहिक रूप से करवा माता की कथा सुनी और फिर चांद निकलने पर उसके दर्शन करने के बाद अन्न ग्रहण किया। इससे पहले दिन भर बजारों में आज भी सौंदर्य प्रसाधन, कपड़े और पूजा सामग्री खरीदने के लिए महिलाओं की भीड़ रही। चांद निकला तो उत्सास बढ़ गया।



चांद देखती शिवांगी और शिवानी।



छलनी में पति का चेहरा देखती मोहिनी कौशिक।

लजीज पकवान बनाए। घरों में चहल-पहल देखी गई। रात में महिलाओं ने चांद निकलने का बेसब्री से इंतजार किया। चांद निकलते ही उत्साह बढ़ गया। सुहागिनों ने छलनी में जलता हुआ दीपक रखकर चंद्रमा और पति का दीदार किया। पति की लंबी आयु के लिए चंद्रमा को अर्घ्य देकर कामना की। बाजारों में रौनक दिखाई दी।

मंडी धनोरा : शुक्रवार को मां संतोषी मंदिर परिसर में भक्ति और परंपरा का अद्भुत संगम देखने को

मिला। सुहागिनों ने सुंदर श्रृंगार कर शिव-पार्वती की पूजा की और करवा चौथ की कथा श्रद्धापूर्वक सुनी। करवे बदलने की पारंपरिक रस्म में एक-दूसरे को अखंड सौभाग्य की शुभकामनाएं दीं। कुसुम सिंहल, बबती अग्रवाल, सोनिया अग्रवाल, बीना अग्रवाल, पुनीता सिंहल, अनीता अग्रवाल, रजनी शर्मा, लक्ष्मी अग्रवाल, देवकी रानी, नीलम शर्मा और कुसुम अग्रवाल सहित अनेक महिलाओं ने भाग लिया।

न्यूज डायरी

नकब लगाकर 4.5 लाख रुपए का माल किया साफ

हसनपुर, अमृत विचार : क्षेत्र के गांव में बीती रात अज्ञात चोरों ने घर में नकब लगाकर नगदी सहित लाखों रुपए के माल पर हाथ साफ कर दिया। पीड़ित की सूचना पर कोतवाली पुलिस ने मौका मुआयना किया। हसनपुर कोतवाली क्षेत्र के गांव शेखपुर झकड़ी के गांव नूरपुर मार्ग पर राजीव पाल पुत्र जगदीश शर्मा का मकान है। गुरुवार की रात राजीव पाल पत्नी व दोनों बच्चों के साथ घर के बरामदे में सो रहा था। शुक्रवार की सुबह उसने कमरे का गेट खोला तो अंदर से बन्द था। बाहर जाकर देखा तो दीवार में नकब लगी थी। इसके बाद जैसे- तैसे कमरा खोला तो सामान बिखरा पड़ा था। चोर दो सोने के पेंडल, तीन सोने की अंगूठी, चांदी की तीन चेन, हथगोल, कूला, पाजैब एवं 50 हजार रुपये चोरी कर ले गए। तीन दिन पूर्व वह केनरा बैंक की शाखा से रुपए निकाल कर लाया था। करीब साढ़े चार लाख रुपए की चोरी हो गई है। डायल 100 व कोतवाली पुलिस ने मौके पर पहुंचकर मौका मुआयना किया। राजीव पाल ने पुलिस को तरीर देकर अज्ञात चोरों के खिलाफ कार्रवाई की मांग की है।



बिजली प्रवाहित तार की चपेट में आकर भैंस मरी, किया प्रदर्शन

हसनपुर, अमृत विचार : नगर के मोहल्ला कनेटा रोड पर पिछले तीन दिन से एलटी लाइन के तार सड़क पर पड़े थे और उनमें करंट दौड़ रहा था। जुगनू पुत्र इरफान की भैंस इन तारों के संपर्क में आने के बाद तड़पने लगी और कुछ ही देर में उसकी मौत हो गई। मोहल्ला वासियों ने बिजली विभाग के खिलाफ प्रदर्शन किया और सुआवने की मांग की। पीड़ित ने बताया कि बिजली विभाग ने एलटी लाइन को बांस के खंभे के सहारे खड़ा किया था। तीन दिन पहले वह खंभा टूटकर गिर गया था, जिससे तार सड़क पर आ गए थे। विभाग को इसकी सूचना दी जा रही थी, लेकिन तारों को हटाया या ठीक नहीं किया गया। भैंस की मौत से जुगनू को लगभग एक लाख रुपये का मुकसान हुआ है। प्रदर्शन करने वालों में जुगनू, शाहिद, नासिर, बिलाल, शादब, नौशाद, वसीम, सवाकत, सुहेल और आदिल सहित कई स्थानीय नागरिक शामिल थे।



एचएसएस पब्लिक स्कूल में पुरस्कार वितरित किए

हसनपुर, अमृत विचार : शुक्रवार को नगर के प्रतिष्ठित विद्यालय एचएसएस पब्लिक स्कूल में पूर्व में हुई इंग्लिश स्पीच कंपटीशन, राखी मैकिंग प्रतियोगिता, बैज मैकिंग प्रतियोगिता, कृष्ण जन्माष्टमी, पोस्टर मैकिंग प्रतियोगिता, स्वतंत्रता दिवस, रंगोली प्रतियोगिता आदि प्रतियोगिताओं प्रतिभाग करने वाले कक्षा 1 से कक्षा 12 तक के विजयी छात्र-छात्राओं को पुरस्कार दिए गए। प्रधानाचार्य अंकुर काशिव ने बच्चों को प्रोत्साहित करते हुए कहा कि आगे भी इसी प्रकार प्रतियोगिताओं में बढ़-चढ़कर प्रतिभाग करें और अपनी प्रतिभाओं का प्रदर्शन करते रहें। कार्यक्रम का संचालन अध्यापक हवा सिंह द्वारा किया गया। कार्यक्रम के दौरान विद्यालय का समस्त स्टाफ मौजूद रहा।



घर के बाहर खड़ी ई रिक्शा में लगी आग

हसनपुर, अमृत विचार : कोतवाली क्षेत्र के गांव माछरा भगवानपुर में देर रात घर के बाहर खड़ी रिक्शा पूरी तरह जलकर राख हो गई। पीड़ित मोहम्मद हनीफ पुत्र बशीर अहमद ने बताया कि उन्होंने रात में अपनी ई-रिक्शा को लगभग डेढ़ घंटे तक चार्ज किया था। चार्जिंग के बाद उन्होंने रिक्शा को घर के बाहर खड़ा कर दिया और सोने चले गए थे। इसी दौरान ई-रिक्शा में अचानक आग लग गई। मोहल्ले वासियों ने आग देखकर तुरंत हनीफ को इसकी सूचना दी। हालांकि, जब तक लोग आग पर काबू पाने का प्रयास करते, तब तक ई रिक्शा पूरी तरह जल चुकी थी। मोहम्मद हनीफ के अनुसार, वह इसी ई-रिक्शा को चलाकर अपने परिवार का भरण-पोषण करते थे। आग लगने का सही कारण अभी स्पष्ट नहीं हो पाया है। हालांकि, चार्जिंग के बाद रिक्शा खड़ी होने के कारण शॉर्ट सर्किट या बैटरी में खराबी को आग का संभावित कारण माना जा रहा है।



न्यूज ब्रीफ

यम तीर्थ का मुख्य द्वार गिरा,निर्माण पर सवाल

संभल, अमृत विचार : संभल शहर के प्रसिद्ध यम तीर्थ में एक करोड़ 18 लाख रुपए की लागत से हो रहे जीर्णोद्धार कार्य के बीच मुख्य द्वार अचानक भरभरा कर गिर गया। गेट गिरते ही वहां अफरातफरी मच गई। डंपर चालक बाल-बाल बच गया और उसने फ्रंट शीशा तोड़कर किसी तरह खुद को बाहर निकाला। लोगों ने घंटिया सामग्री और मानकों के उल्लंघन का आरोप लगाया है। पालिका प्रशासन का कहना है कि यह महज एक आकस्मिक घटना थी।ईओ डॉ. मणिभूषण तिवारी ने बताया कि अवर अभियंता को मौके पर भेज दिया गया है। रिपोर्ट मिलने के बाद कार्रवाई की जाएगी।

तमंचा दिखाकर समेटे जेवर व नगदी

बहजोई, अमृत विचार : गांव राजा का मझोला निवासी किशन पाल सोहा हुआ था। रात करीब 3-30 बजे एक चोर घर में घुस आया। खटपट की आवाज सुनकर उसकी आंख खुल गई। उसने चोर को देखा तो चोर ने उसके सीने पर तमंचा रख जान से मारने की धमकी दी। बदमाश घर में रखे 5000 रुपये, एक जोड़ी कुंडल, मंगलसूत्र व पाजेब ले गया। किशन पाल ने बताया कि गांव का ही असीम उर्फ सफेदा ने चोरी की है।

सिंदूर वाटिका देख बोले, वैरी गुड

कार्यालय संवाददाता,संभल

अमृत विचार: नगर विकास मंत्री एके शर्मा संभल में बनाई गई सिंदूर वाटिका को देखकर बेहद प्रभावित हुए। कहा कि सिंदूर वाटिका का निर्माण नगरीय बदलाव की बड़ी मिसाल है। इसी तरह शहरों की सूरत संवारी जानी चाहिए।

नगर विकास मंत्री एके शर्मा बहजोई में कल्किक महोत्सव कार्यक्रम में शिरकत के बाद ऐंचोड़ा कंबोह कल्किक धाम के लिए रवाना हो रहे थे तब संभल नगर पालिका के अधिशासी अधिकारी डा. मणि भूषण तिवारी ने उनसे संभल में बनाई गई सिंदूर वाटिका देखने का आग्रह किया। अधिशासी अधिकारी ने नगर विकास मंत्री को वाटिका निर्माण से पहले के उस जगह के चित्र दिखाए जिसमें जमीन दूसरे लोगों के कब्जे में थी और वहां कूड़े के ढेर लगे हुए थे। बताया कि जिलाधिकारी डॉ. राजेंद्र पैंसिया की प्रेरणा व सहयोग

संघर्ष और सादगी भरा रहा मुलायम सिंह का जीवन



मुलायम सिंह यादव के चित्र पर पुष्प अर्पित करते सपा नेता।

संभल, अमृत विचार: पूर्व मुख्यमंत्री मुलायम सिंह यादव की तीसरी पुण्यतिथि पर आयोजित श्रद्धांजलि कार्यक्रम में मुख्य अतिथि राज्यसभा सांसद जावेद अली खान ने कहा कि मुलायम सिंह यादव किसानों, गरीबों और वंचितों की आवाज थे। विधायक इकबाल महमूद ने कहा कि संभल के विकास

हम के भाव से कार्य करें भाजपा कार्यकर्ता

कार्यालय संवाददाता,संभल

अमृत विचार: भारतीय जनता पार्टी के राष्ट्रीय सह महामंत्री संगठन शिव प्रकाश ने संभल में भाजपा जिला कार्यालय पर कहा कि संगठन का कार्य सर्वोपरि है। हमें सदैव एक आदर्श कार्यकर्ता बनकर संगठन का कार्य करना चाहिए। कार्यकर्ता में कभी भी मैं का भाव नहीं आना चाहिए बल्कि हम का भाव रखना चाहिए। शिवप्रकाश ने 2014 के बाद भारत की विकास यात्रा पर कहा कि आज चिप से लेकर शिप तक का निर्माण भारत में हो रहा है। हम दुनिया में स्वदेशी चीजों को एक्सपोर्ट करते हैं। आज का भारत किसी भी विकास कार्य में पीछे नहीं है। प्रधानमंत्री जिस देश में भी जाते हैं वहां भारत माता की जयकारों के साथ उनका स्वागत किया जाता है। कहा कि स्वदेशी अपनाना भी भारत माता के हित में ही किया गया कार्य है। अध्यक्षता जिलाध्यक्ष चौधरी हरेद्र

जनपद को 25 करोड़ की विकास परियोजनाओं की सौगात

संभल कल्किक महोत्सव व विकास उत्सव में पहुंचे नगर विकास व ऊर्जा मंत्री एके शर्मा, 20 सफाई कर्मियों को किया सम्मानित

संवाददाता,बहजोई

अमृत विचार: संभल कल्किक महोत्सव व विकास उत्सव के पांचवें दिन प्रथम सत्र में नगरों का विकास बदलते नगर बढ़ता उत्तर प्रदेश व सफाई मित्र सम्मेलन का आयोजन किया गया। जिसमें नगर विकास व ऊर्जा मंत्री एके शर्मा ने जनपद को 25 करोड़ की योजनाओं की सौगात दी। वहीं उत्कृष्ट कार्य करने वाले सफाई कर्मियों को सम्मानित किया। दूसरे सत्र में भारत की अर्थव्यवस्था का ग्रोथ इंजन उत्तर प्रदेश के नए अवसर ट्रिलियन डॉलर इकोनामी का आयोजन किया गया जिसमें कैबिनेट मंत्री नंद गोपाल नंदी ने प्रदेश सरकार की योजनाओं को बताया।

बड़ा मैदान पर चल रहे संभल कल्किक महोत्सव व विकास महोत्सव में पांचवें दिन प्रथम सत्र का आरंभ प्रदेश के नगर विकास एवं ऊर्जा मंत्री एके शर्मा, डीएम राजेंद्र पैंसिया, सीडीओ गोरखनाथ भट्ट, जिलाध्यक्ष हरेंद्र सिंह रिंकू,



कल्किक महोत्सव के मंच पर महिलाओं को घर की चाबी देते कैबिनेट मंत्री एके शर्मा।

पूर्व एमएलसी परमेश्वर लाल सैनी ने किया। इसके बाद ऊर्जा मंत्री ने 25 करोड़ रुपए की कई महत्वपूर्ण परियोजनाओं का लोकार्पण व शिलान्यास किया। योजनाओं के तहत निर्बांध विद्युत आपूर्ति, नाली निर्माण, पेयजल पाइपलाइन, स्ट्रीट लाइन एवं स्वच्छता से जुड़ी संरचना

●मंत्री नंद गोपाल नंदी ने कार्यक्रम में पहुंचकर बताई प्रदेश सरकार की योजनाएं

शामिल रही। कैबिनेट मंत्री ने कहा कि योजनाओं से संभल जिले के नागरिकों को बिजली बेहतर स्वच्छता व्यवस्था और शहरी

सुविधाओं में बड़ी राहत मिलेगी। कैबिनेट मंत्री एके शर्मा ने जीरो बेस्ड पर आधारित संभल कल्किक महोत्सव व विकास उत्सव लोगों का अनावरण किया।

एके शर्मा ने स्वच्छता के क्षेत्र में उत्कृष्ट कार्य करने वाले 20 सफाई मित्रों को वोल्क फ़ॉर लोकल थीम

सरकार के 8 वर्षों में सेवा, सुरक्षा, सुशासन को रोल मॉडल के रूप में बदला

द्वितीय सत्र में आयोजित भारत की अर्थव्यवस्था का ग्रोथ इंजन उत्तर प्रदेश निवेश नए अवसर ट्रिलियन डॉलर इन इकोनामी का आयोजन किया गया। प्रदेश सरकार के कैबिनेट मंत्री नंद गोपाल गुप्ता नंदी एवं विशिष्ट अतिथि प्रधानमंत्री के आर्थिक सलाहकार केवी राजू रहे। केबी राजू ने विकसित भारत विकसित उत्तर प्रदेश आत्मनिर्भर भारत आत्मनिर्भर उत्तर प्रदेश, शताब्दी 2047 की विजन डॉक्यूमेंट के लिए लोगों से अधिक से अधिक सुझाव देने का आह्वान किया। नंद गोपाल नंदी ने कहा कि 8 वर्षों में सेवा, सुरक्षा, सुशासन को रोल मॉडल के रूप में बदला है। उन्होंने कहा कि समृद्ध भारत ,समृद्ध उत्तर प्रदेश, विकसित भारत, विकसित उत्तर प्रदेश जन कल्याण के रूप में हम सब लोगों का काम। हमारे प्रदेश में पहले से परिवर्तन हुआ है उन्होंने विकास एवं विरासत के विषय में भी विस्तार से चर्चा की। उन्होंने कहा कि डीएम ने हमारी पुरानी धरोहर एवं पुरानी परंपराओं को अपने जनपद में अपना कर रखा है। इस दौरान सीडीओ गोरखनाथ भट्ट जिला अर्थ एवं सांख्यिकी अधिकारी रत्नेश कुमार सहित मौजूद रहे।

पर आधारित स्थानीय उत्पाद देकर सम्मानित किया। उन्होंने कहा कि सफाई मित्र हमारे समाज के सच्चे नायक हैं जो शहरों को स्वच्छ और स्वस्थ बनाए रखने में दिन-रात कार्यरत रहते हैं। इसके साथ ही उन्होंने प्रधानमंत्री आवास योजना के लाभार्थियों को उनके नए घरों

की चाबियां वितरण की। डीएम ने संभल कल्किक महोत्सव के उद्देश्य तथा उसके अंतर्गत कराए जाने वाले कार्यक्रमों तथा विभागीय एवं स्वयं सहायता समूह द्वारा लगाई गई स्ट्रीट के विषय में चर्चा की। जनपद में कराई जाने वाले कार्यों के विषय में बताया।

दिन भर करवाचौथ के उल्लास में डूबी रहीं सुहागिनें

कार्यालय संवाददाता, संभल

अमृत विचार : संभल में करवा चौथ त्योहार हर्षोल्लास से मनाया गया। सुहागिन महिलाओं ने पति की लंबी आयु के लिए दिनभर व्रत रखा। बाजारों में सौंदर्य प्रसाधन के सामान और बिछुआ आदि की खरीदारी की। शाम को सुहागिन महिलाओं ने सजने संवरने के बाद विधि विधान से करवा चौथ की पूजा अर्चना की। छलनी में पति को देखा और दीर्घायु की कामना की। पति ने पानी पिलाकर व्रत खुलवाया।

करवा चौथ त्योहार को लेकर पिछले कई दिनों से तैयारी चल रही थी। शुक्रवार को सुहागिन महिलाओं ने पति की सुख-समृद्धि के लिए व्रत रखा। तमाम महिलाओं ने बाजारों से सौंदर्य प्रसाधन का सामान खरीदा। बिछुए और अन्य जेवरों की भी खरीदारी की। शाम को महिलाओं ने पूजा अर्चना की तैयारी की। तरह-तरह के पकवान तैयार किए। इसके बाद



करवा चौथ पूजन के दौरान मेहंदी लगे हाथ दिखाती सुहागिनें।

●चंद्रमा के दर्शन करने के बाद किया जल अर्पित, पति के दीर्घायु, सुख-समृद्धि की कामना की

करवा चौथ की विधि विधान से पूजा अर्चना की। रात में जैसे ही आसमान में चांद नजर आया तो महिलाएं और उनके पति घरों की छत पर पहुंचे। वहां महिलाओं ने छलनी में दीया जलाया। फिर छलनी से पहले चांद को देखा और फिर पति को निहारा। महिलाओं

मंदिरों में सुहागिनों ने की गौरी-गणेश की पूजा

सुहागिन महिलाओं ने मंदिरों में गौरी-गणेश की पूजा कर करवा चौथ व्रत कथा का श्रद्धा किया। ज्योति शर्मा, साक्षी शर्मा, चारु गर्ग, रुचि गर्ग, तनु शर्मा, प्रियंका रस्तोगी, प्रियंका गर्ग, नीता गुप्ता, प्राची गुप्ता, नेहा गुप्ता, रुचि गुप्ता, मीनाक्षी गुप्ता, रीना गुप्ता, रेणु अग्रवाल सहित अनेक सुहागिनें शामिल रही। किरण भाटी, चारु गर्ग, नीता गुप्ता ने करवाचौथ का महत्त्व बताया। किरण गर्ग ने करवा चौथ को पति की दीर्घायु, स्वास्थ्य और समृद्धि की कामना का उत्सव बताया।



चंदौसी में छलनी में चंद्रमा को देखती सुहागिनें।

●अमृत विचार



न्यूज डायरी

कवि दीपक गोस्वामी की पुस्तक उड़ती पतंग का विमोचन

बहजोई,अमृत विचार : बीएमबीएल कॉलेज ऑफ़ फार्मेसी में आयोजित कार्यक्रम में मुख्य अतिथि बागला कॉलेज हाथरस के प्रोफेसर डॉ. राजेश कुमार, वरिष्ठ कवि रूप किशोर गुप्ता, बीएमबीएल जैन सेवा न्यास के अध्यक्ष पवन जैन, गोरखपुर से आए नंदलाल मणि त्रिपाठी, अलीगढ़ के गाफिल स्वामी, रामपुर के शिवकुमार चंदन, स्थानीय कवि दीपक गोस्वामी विराग की पुस्तक उड़ती पतंग का विमोचन किया। प्रोफेसर डॉ. राजेश कुमार ने कहा कि साहित्यकार अपना दर्द भूल कर समाज की पीड़ाओं को उजागर करता है। उड़ती पतंग पुस्तक भी इसी सोच का नमूना है। इस दौरान संभव जैन, सहयवीर उजाला, सुनीता संखवार, विष्णु असावा, ज्ञान प्रकाश उपाध्याय, शबनम शर्मा, कुमार अवधेश विद्यार्थी, रमेश मिश्रा, राजेश तन्हा, नीरज शर्मा ने काव्य पाठ किया। अध्यक्षता का वरिष्ठ कवि रूप किशोर गुप्ता और संचालन अरशद रसूल ने किया। कवि दीपक गोस्वामी ने सभी का आभार व्यक्त किया।



श्री कल्किक धाम में गीता मनीषी स्वामी ज्ञानानंद का स्वागत

संभल/मनोटा,अमृत विचार : श्री कल्किक धाम में शुक्रवार का दिन अध्यत्म और धर्म के संगम का साक्षी बना। गीता मनीषी स्वामी ज्ञानानंद महाराज के श्री कल्किक धाम पहुंचने पर आत्मीय स्वागत किया गया। स्वामी ज्ञानानंद महाराज ने श्री कल्किक पीठाधीश्वर आचार्य प्रमोद कृष्णम से भेटवार्ता की। इसके पश्चात दोनों संतों ने मिलकर निर्माणधीन श्री कल्किक धाम के लिए शिला पूजन किया। दोपहर करीब 3 बजे नगर विकास एवं ऊर्जा मंत्री एके शर्मा कल्किक धाम पहुंचे। गीता मनीषी स्वामी ज्ञानानंद व आचार्य प्रमोद कृष्णम ने मंत्री एके शर्मा को स्मृति चिन्ह भेंट किया। इसके प्रत्युत्तर में मंत्री एके शर्मा ने रामलला का प्रतीक चिन्ह आचार्य प्रमोद कृष्णम को भेंट किया। ग्राम प्रधान लवकुश शर्मा ने मंत्री एके शर्मा से आग्रह किया कि श्री कल्किक धाम को नगर पंचायत घोषित किया जाए।

पंडित दीनदयाल का एकात्म मानववाद आज भी प्रासंगिक

बहजोई अमृत विचार : संभल कल्किक महोत्सव व विकास उत्सव के पांचवें दिन एकात्मक मानववाद पंडित दीनदयाल उपाध्याय के विचारों का समर्थ उत्तर प्रदेश विकसित उत्तर प्रदेश में योगदान विषय पर कार्यक्रम में भाजपा सह संघटन मंत्री शिव प्रकाश ने कहा कि जनसंघ को रूपांतरित करने में डॉक्टर श्याम प्रसाद मुखर्जी एवं पंडित दीनदयाल उपाध्याय की महत्वपूर्ण भूमिका रही। कमिश्नर आर्जुनय कुमार सिंह ने कहा कि पंडित दीनदयाल उपाध्याय की एकात्म मानववाद आज भी बहुत प्रासंगिक है। भाजपा क्षेत्रीय अध्यक्ष सत्येंद्र सिसोदिया, जिला पंचायत अध्यक्ष डॉ अनामिका यादव, एमएलसी सतपाल सैनी, पूर्व एमएलसी परमेश्वर लाल सैनी, जिलाध्यक्ष हरेंद्र सिंह रिंकू, ओमवीर सिंह खडकवंशी, सफाई कर्मचारी आयोग की पूर्व सदस्य मंजू दिलेवर आदि मौजूद रहे।

करवा चौथ पर प्रतियोगिताओं में शामिल हुई महिलाएं



लकी सदस्य संजीव अग्रवाल को नवाजा गया, सभी ने डांडिया डांस किया, विशाल अग्रवाल द्वारा चबोला का आयोजन किया गया। अनुराग मित्तल, मनोज सराफ, अंकित जैन, अमित सराफ, विशाल अग्रवाल, डॉ अमोल कंचन, पुनीत अग्रवाल, विक्रम अग्रवाल, अजय एडवोकेट, राकेश बिदल, डॉ सर्वेश सक्सेना, डॉ अमोल कंचन आदि का सहयोग रहा।

रुई की दुकान में लगी भीषण आग

बच्चा झुलसा

संभल, अमृत विचार: रुई के गोदाम में शॉर्ट सर्किट से भीषण आग लग गई। एक बच्चा झुलस गया।

थाना हयातनगर के गांव मुजफ्फरपुर निवासी हाजी तौसीफ की रुई की दुकान और गोदाम घर के पास बने बड़े हॉल में थे। तौसीफ ने करीब 3.75 लाख रुपए की रुई का भंडारण किया था। देर रात शॉर्ट सर्किट से आग लग गई। लोग बाल्टी और पाइपों से पानी डालकर आग बुझाने की कोशिश करने लगे, लेकिन आग की तीव्रता अधिक होने से प्रयास असफल रहे। दमकल पहुंची और ग्रामीणों की मदद से आग पर काबू पाया। अधिकारियों ने बताया कि अगर आग कुछ देर और बढ़ती तो बड़ी दुर्घटना हो सकती थी, क्योंकि गोदाम में बड़ी संख्या में गैस सिलेंडर रखे हुए थे। जांच में सामने आया है कि रुई के गोदाम में 15 गैस सिलेंडर रखे गए थे। पुलिस ने सभी सिलेंडरों को कब्जे में लेकर जांच शुरू कर दी है। बताया गया कि गोदाम में गैस रिफिलिंग का काम भी किया जा रहा था। ग्रामीण इसरार ने बताया कि उनका पोता असद लपटों से झुलस गया।

न्यूज़ ब्रीफ

जनता की सहभागिता ही लोकतंत्र की शक्ति



कॉमनवेल्थ पार्लियामेंट्री एसोसिएशन के असेंबली सेशन में उपस्थित विधानसभा अध्यक्ष सतीश महाना ।

अमृत विचार, लखनऊ : प्रदेश विधानसभा के अध्यक्ष सतीश महाना ने शिकागो में कॉमनवेल्थ पार्लियामेंट्री एसोसिएशन की अंतरराष्ट्रीय कार्यशाला एवं जनरल असेंबली सेशन में हिस्सा लिया। इस सत्र का विषय ‘बिल्डिंग ट्रस्ट एण्ड ट्रांसपरेसी इन डेमोक्रेसी यानी लोकतंत्र में विश्वास और पारदर्शिता का निर्माण’ रहा। इस मौके पर सतीश महाना ने भारत का दृष्टिकोण प्रस्तुत करते हुए उन्होंने लोकतांत्रिक संस्थाओं की सुदृढ़ता, जनता की सहभागिता और जवाबदेही को लोकतंत्र की वास्तविक शक्ति बताया। सम्मेलन में 52 देशों के प्रतिनिधि भाग ले रहे हैं।

कफ सिरप के 69 नमूने और लिए गए

अमृत विचार, लखनऊ : खाद्य सुरक्षा एवं औषधि प्रशासन, उप्र. आयुक्त के निर्देशों के क्रम में अब तक प्रदेश में दवा दुकान, अस्पताल, नर्सिंगहोम व वलीनिक, बच्चों के अस्पतालों से कुल 595 कफ सिरप के नमूने एकत्र किए गए हैं। उक्त क्रम में शुक्रवार को सिरप निर्माता फर्मों से 69 नमूने लिए गए हैं। जिन्हें राजकीय प्रयोगशाला में जांच के लिए भेजा गया है, जांच रिपोर्ट प्राप्त होने के पश्चात नियमानुसार कार्रवाई की जाएगी। विशेष अभियान चलाकर प्रदेश में 37 कफ सिरप बनाने वाली निर्माता फर्म का निरीक्षण किया गया। निरीक्षण के दौरान लखनऊ व सहारनपुर, मथुरा, अलीगढ़ स्थित चार निर्माण शालाओं में औषधि के विनिर्माण में अन हाईजिनिक कन्डीशन पाए जाने व प्रपत्र मौके पर प्रस्तुत न कराए जाने पर निर्माता फर्म को कारण बताओ नोटिस प्रेषित करने के निर्देश दिए गए हैं।

छापा मारकर खाद्य सामग्री के नमूने लिए

अमृत विचार, लखनऊ : आयुक्त खाद्य सुरक्षा एवं औषधि प्रशासन डॉ. रोशन जैकब के निर्देश पर शुक्रवार को 792 प्रैक्टिक का निरीक्षण किया गया। इस दौरान 384 जगह पर छापे मारे गये, 521 नमूने संग्रहीत किये गये और एक करोड़ चार लाख 60 हजार रुपये की 1076.96 कुन्तल सामग्री जब्त की गई। इसमें 15.05 लाख रुपये की 78.8 कुन्तल सामग्री नष्ट की गई। खाद्य आयुक्त ने जनमानस से अपील है कि मिठाई या खाद्य पदार्थ खरीदते समय बिल अवश्य ले, खुली मिठाई या सॉसिब रंग-गंध वाले उत्पादको प्रयोग न करें। किसी भी प्रकार की मिलावट या संदेहास्पद खाद्य सामग्री की सूचना खाद्य सुरक्षा विभाग की हेल्प लाइन 1800-180-5533 या संबंधित जिला कार्यालय में दें।

हरिदास की स्मृति में अंतरराष्ट्रीय समारोह

अमृत विचार, लखनऊ : संगीत सम्राट तानसेन के गुरु स्वामी हरिदास की स्मृति में अगले वर्ष 2026 के फरवरी या मार्च माह में तीन दिवसीय अंतरराष्ट्रीय संगीत समारोह आयोजित किया जाएगा। यह जानकारी पर्यटन एवं संस्कृति मंत्री जयवीर सिंह ने दी। उन्होंने कलाकारों के स्वागत पर अधिकारियों के साथ विचार-विमर्श करने के बाद निर्णय लिया है। पर्यटन मंत्री गोमती नगर स्थित पर्यटन भवन में शुक्रवार को राज्य स्तरीय कामेटी की अध्यक्षता कर रहे थे। उप्र. संगीत नाटक अकादमी के अध्यक्ष प्रो. जयंत खीत एवं पद्मश्री मालिनी अवस्थी ने हरिदास समारोह आयोजन करने की आवश्यकता एवं रूपरेखा प्रस्तुत की।

योजना
अमृत विचार : मुख्यमंत्री योगी आदित्यनाथ के नेतृत्व में शुरू की गई मातृभूमि योजना अब ग्रामीण विकास की मिसाल बन चुकी है। पंचायती राज विभाग की इस अभिनव पहल ने गांवों के विकास में प्रवासी और स्थानीय नागरिकों को सीधी भागीदारी का अवसर दिया है। लोग अब अपने पैतृक गांवों में सरकारी सहयोग से स्कूल, सीसी रोड, खेल परिसर, कला अकादमी, सोलर लाइट और अन्य सार्वजनिक सुविधाएं विकसित कर रहे हैं। योजना में व्यक्ति या संस्था को

डाक विभाग बनाएगा जीवन प्रमाण पत्र

कार्यालय संवाददाता, लखनऊ

अमृत विचार : पेंशनर्स को जीवन प्रमाण पत्र बनवाने के लिए बैंक, सेवा केंद्र या कर्मचारी भविष्य निधि संगठन (ईपीएफओ) के कार्यालय के चक्कर नहीं लगाने पड़ेंगे। डाक विभाग ने पेंशनर्स की सुविधा के लिए घर बैठे डिजिटल जीवन प्रमाण पत्र बनाने की सेवा शुरू की है।

यह जानकारी पोस्ट मास्टर जनरल लखनऊ परिक्षेत्र सुनील कुमार राय ने शुक्रवार को उत्तर प्रदेश परिमंडल कार्यालय स्थित मंथन हॉल में आयोजित प्रेस वार्ता में दी। उन्होंने बताया कि पेंशनर्स को नजदीकी डाकघर जाकर सेवा के लिए पंजीकरण कराना होगा। इसके बाद डाककर्मी तय

● पेंशनर्स को नहीं लगाने पड़ेंगे कार्यालय के चक्कर

● डाककर्मी घर जाकर बायोमैट्रिक मशीन से करेंगे सत्यापन



समय पर घर पहुंचकर बायोमैट्रिक मशीन से पहचान सत्यापित करेंगे और जीवन प्रमाण पत्र जारी करेंगे। इस प्रमाण पत्र को तीन प्रतियां बनेंगी। एक पेंशनर के पास, दूसरी डाक विभाग के पास और तीसरी ईपीएफओ को भेजी जाएगी। इससे पेंशनर्स को भागदौड़ से मुक्ति मिलेगी और प्रक्रिया पूरी तरह

डिजिटल होगी।

सुनील राय ने बताया कि 6 से 10 अक्टूबर तक राष्ट्रीय डाक सप्ताह का आयोजन किया गया, जिसकी थीम ‘लोगों के लिए पोस्ट, स्थानीय सेवा, वैश्विक पहुंच’ थी। भारतीय डाक सेवाएं देश के दूरदराज क्षेत्रों तक अपनी पहुंच बना रही हैं। उन्होंने बताया कि सप्ताह के अंतर्गत 6 अक्टूबर को टेक्नोलॉजी दिवस, 7 को वित्तीय समावेशन दिवस, 8 को फिलैटली एवं नागरिक सेवाएं दिवस, 9 को विश्व डाक दिवस और 10 को ग्राहक दिवस मनाया गया। राय ने बताया कि ग्राहकों की समस्याओं के समाधान के लिए 2 मई 2025 से डाक सेवा समाधान दिवस की शुरुआत की गई है, जो हर माह के पहले और तीसरे शुक्रवार को आयोजित होता है।

परंपरा और नवाचार का संगम है माटीकला महोत्सव : राकेश सचान

लखनऊ के खादी भवन में 10 दिवसीय माटीकला महोत्सव 2025 का उद्घाटन

राज्य ब्यूरो, लखनऊ

अमृत विचार : दीपावली से पूर्व राजधानी लखनऊ में माटी की खुशबू और परंपरा की रौनक एक साथ बिखरी नजर आई। खादी भवन में शुक्रवार को माटीकला महोत्सव 2025 का उद्घाटन करते हुए प्रदेश के सूक्ष्म, लघु एवं मध्यम उद्यम, खादी, हथकरघा एवं वस्त्र मंत्री राकेश सचान ने कहा कि यह महोत्सव परंपरा और नवाचार का जीवंत संगम है, जो हमारे कारीगरों की मेहनत, सृजनशीलता और संस्कृति का प्रतीक है।

महोत्सव की शुरुआत शुक्रवार को माटीकला बोर्ड द्वारा विकसित नवीन माटीकला पोर्टल और ई-वेरिफिकेशन मोबाइल ऐप के लोकार्पण के साथ हुआ। प्रदेश के चयनित माटीकला कारीगरों को विद्युतचालित चाक, पगमिल मशीनें और बैंकों से स्वीकृत ऋण के चेक वितरित किए गए। दीपावली की थीम पर आधारित यह 10 दिवसीय आयोजन (10 से 19 अक्टूबर) प्रदेशभर से आए कारीगरों की रचनाओं से सजा है। यहां 50 जनपदीय दुकानों में पारंपरिक मिट्टी के दीपक, मूर्तियां, गृह सज्जा व आधुनिक उपयोग की वस्तुएं प्रदर्शित की गई हैं।

मंत्री राकेश सचान ने कहा कि माटी हमारे लोकजीवन



लखनऊ के खादी भवन में माटीकला महोत्सव 2025 की शुरुआत करते मंत्री राकेश सचान, साथ में अन्य ।

माटी से समृद्धि तक
■ 48,048 कारीगर परिवारों की पहचान
■ 37,190 कारीगरों की मिट्टी निकासी को पट्टा आवंटन
■ 15,932 विद्युतचालित चाक वितरित
■ 375 पगमिल मशीनें अब तक दी जा चुकीं
■ 603 जेडी पीओपी डाई, 31 पेंटिंग मशीनें, 81 दीया मशीनें कारीगरों को मिलीं
■ इस वर्ष 2,500 चाक और 300 पगमिल वितरण का लक्ष्य

मुख्यमंत्री माटीकला रोजगार योजना
■ अब तक 1,114 लाभार्थियों को ऋण स्वीकृत
■ 6 कॉमन फैसिलिटी सेंटर (सीएफसी) कार्यरत
■ अमेटी, बरेली, बिजनौर में 3 नए सीएफसी प्रक्रिया में
■ 16,307 को तकनीकी प्रशिक्षण, 6,786 को शिल्पकारी प्रशिक्षण
■ इस वर्ष लक्ष्य है 300 नई उद्योग इकाइयां

और आस्था का केंद्र है। यह न केवल आजीविका का माध्यम

है, बल्कि हमारी सांस्कृतिक धरोहर का आधार भी है। सरकार

2027 चुनाव की तैयारी में जुटें कार्यकर्ता : मायावती

राज्य ब्यूरो, लखनऊ

अमृत विचार: कांशीराम के 19वें परिनिर्वाण दिवस पर गुरुवार को संपन्न रैली की आधार सफलता से गदगद बसपा प्रमुख मायावती ने पहली बार अपने कार्यकर्ताओं का आभार जताया। साथ ही कहा कि आप लोगों के जोश एवं संकल्प को देखकर विरोधियों के होश उड़ गए हैं, इसलिए विपक्षियों के हथकंडों से बचने के साथ ही 2027 में होने वाले विधानसभा चुनाव की तैयारी में तन, मन और धन से जुट जाएं,

● रैली की सफलता पर बसपा प्रमुख ने जताया आभार

ताकि कांशीराम के सपने साकार किए जाएं। बसपा प्रमुख ने शुक्रवार को सोशल मीडिया एक्स पर कार्यकर्ताओं से कहा कि बहुजन समाज के लोग अपने वोटों के बलबूते पर शोषित से शासक वर्ग बनकर बाबा साहेब डॉ. भीमराव आंबेडकर का सपना पूरा करने के लिए कितने तत्पर व संघर्षशील हैं। इसकी झलक गुरुवार को उन लोगों ने उप्र. समेत पूरे देश को दिखा दी है।



लखनऊ में आम आदमी पार्टी के प्रदर्शन के दौरान महिला कार्यकर्ता को पकड़कर ले जाती पुलिस।

आप ने किया प्रदेशव्यापी प्रदर्शन

अमृत विचार, लखनऊ : मुख्य न्यायाधीश भूषण रामकृष्ण गवई पर सुप्रीम कोर्ट के अंदर किए गए हमले के खिलाफ आम आदमी पार्टी (आप) उप्र. प्रभारी सांसद संजय सिंह के निर्देश पर शुक्रवार को उप्र. के सभी जिलों में जोरदार विरोध प्रदर्शन हुआ। राजधानी में अयोध्या प्रांत अध्यक्ष विनय पटेल के नेतृत्व में स्वास्थ्य भवन चौराहे पर जमकर विरोध प्रदर्शन किया गया। सरकार विरोधी नारेबाजी के दौरान कार्यकर्ताओं और पुलिस में धक्का-मुक्की भी हुई, जिसके बाद पुलिस ने उन्हें गिरफ्तार कर इको गार्डन भेज दिया।

घबराइए मत, हर पीड़ित को मिलेगा न्याय : योगी

जनता दर्शन में मुख्यमंत्री ने सुनीं 200 लोगों की समस्याएं, अधिकारियों को दिए निर्देश

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि जनता की हर समस्या का समाधान सरकार की प्राथमिकता है। उन्होंने लोगों को भरोसा दिलाया कि घबराइए मत, हर पीड़ित को न्याय मिलेगा।

मुख्यमंत्री शुक्रवार को सुबह गोरखनाथ मंदिर परिसर में आयोजित जनता दर्शन में लोगों की समस्याएं सुन रहे थे। उन्होंने करीब 200 लोगों की समस्याएं सुनीं। उन्होंने उपस्थित अधिकारियों से कहा कि हर शिकायत का समयबद्ध, पारदर्शी और गुणवत्तापूर्ण निस्तारण सुनिश्चित किया जाए।



गोरखपुर में आयोजित जनता दर्शन में फरियादियों की समस्याएं सुनते मुख्यमंत्री योगी।

मुख्यमंत्री ने कहा कि शासन का उद्देश्य लोगों को राहत देना है, इसलिए हर अधिकारी जनता की

पीड़ा को अपनी जिम्मेदारी समझे। जनता दर्शन में महिलाओं की उपस्थिति अधिक रही। मुख्यमंत्री

स्वयं कुर्सियों पर बैठे लोगों के पास जाकर एक-एक कर उनकी बात सुनते रहे।

मुफ्त खाद्यान्न का वितरण आज से

अमृत विचार, लखनऊ : प्रदेश के 3.61 करोड़ राशनकार्ड धारकों के बीच शुक्रवार से अक्टूबर का मुफ्त खाद्यान्न वितरण शुरू हो जाएगा। इस दौरान अलीगढ़, बदायूं, संभल, आगरा समेत मक्का खरीद बहुल वाले 23 जिलों के अंत्योदय राशनकार्ड धारकों को पांच किलो मक्का भी मुफ्त मिलेगा। वहीं, इनमें से 13 जिलों के पात्र गृहस्थी राशनकार्ड उपभोक्ताओं को मुफ्त खाद्यान्न के तौर पर प्रति यूनिट एक किलो मक्का दिया जाएगा। खाद्य आयुक्त अनामिका सिंह ने इस संबंध में सभी डीएम व डीएसओ को पत्र भेज कर पारदर्शी ढंग से खाद्यान्न वितरण सुनिश्चित कराने का निर्देश दिए हैं।

सड़कों के चौड़ीकरण व मरम्मत का कार्य शुरू

राज्य ब्यूरो, लखनऊ

अमृत विचार : प्रदेश के कई शहरों की जमीनी सूरत बदलनी शुरू हो गई है। कई जिलों में सड़कों के चौड़ीकरण, मरम्मत के काम का आगाज हो चुका है। सड़कों के अलावा इस दौरान पुल बनने और बाइपास भी। इससे पूर्व लोक निर्माण विभाग की 1000 करोड़ रुपये की परियोजनाओं को मंजूरी शासन से मिली है।

शासन से मिली जानकारी के मुताबिक, स्वीकृत परियोजनाओं में सड़कों का निर्माण, उनका चौड़ीकरण, बाईपास और पुल

● करोड़ों की परियोजनाओं की लौनिवि को मिली है मंजूरी

शामिल हैं। स्वीकृत परियोजनाओं में लखनऊ में हजरतगंज से जियामऊ होते हुए पॉलिटेक्निक चौराहे तक विशेष मरम्मत का कार्य शामिल है। यह सड़क खराब होने से राहगीरों को दिक्कतें होती हैं। अब मरम्मत कार्य के बाद आने-जाने में आसानी होगी। सीतापुर में रामकोट-वजीरनगर-दधनामऊ मार्ग, सीतापुर-इटिया मार्ग और लखीमपुर खीरी में बांगरमऊ-बिल्हौर मार्ग के चौड़ीकरण समेत अन्य कार्यों की मंजूरी मिली है।

सैफई में बनेगा मुलायम का स्मारक

राज्य ब्यूरो, लखनऊ

अमृत विचार : सपा प्रमुख अखिलेश यादव ने पार्टी संस्थापक मुलायम सिंह यादव को नमन किया और उनके संघर्ष और सिद्धांतों पर चलने का संकल्प लिया। साथ ही घोषणा कि यहां समाधि स्थल पर नेताजी की याद में मेमोरियल बनाया जाएगा। उनके इस स्मारक से हम समाजवादियों को हमेशा प्रेरणा मिलती रहेगी।

सपा प्रमुख शुक्रवार को सैफई (इटावा) में मुलायम की समाधि स्थल पर आयोजित तीसरी पुण्यतिथि कार्यक्रम में अपने पिता को श्रद्धांजलि अर्पित करने के बाद संबोधित कर रहे थे। सपा संस्थापक मुलायम सिंह यादव की तीसरी पुण्यतिथि गुरुवार को राजधानी समेत देश भर में श्रद्धापूर्वक मनायी गयी। सैफई (इटावा) में आयोजित मुख्य कार्यक्रम में सपा प्रमुख समेत प्रमुख राष्ट्रीय महासचिव प्रो. रामगोपाल यादव, राष्ट्रीय महासचिव शिवपाल सिंह यादव, रामजी



सैफई में मुलायम सिंह यादव के चित्र पर पुष्पांजलि अर्पित करते सपा प्रमुख अखिलेश यादव, साथ में अन्य ।

लाल सुमन, मैनपुरी सांसद डिंपल यादव, धर्मेन्द्र यादव, अक्षय यादव और आदित्य यादव, विधायक तेज प्रताप यादव, जिला पंचायत अध्यक्ष अंशुल यादव, अनुराग यादव, अदिति यादव, समेत सपा नेता व कार्यकर्ता उपस्थित रहे।

पश्चिम के 9 जिलों में धान की खरीद शुरू

राज्य ब्यूरो, लखनऊ

अमृत विचार : पश्चिमि उत्तर प्रदेश के पीलीभीत, बरेली, शाहजहांपुर, अमरोहा, रामपुर, सम्भल, लखीमपुर खीरी, सीतापुर एवं हरदोई में धान खरीद शुरू हो चुकी है। अब तक 150 किसानों से 773 मी. टन की खरीद हुई है। खरीफ विपणन वर्ष 2025-26 के अन्तर्गत मोटे अनाज बाजरा का न्यूनतम समर्थन मूल्य 2775 रुपये प्रति क्विंटल, मक्का का न्यूनतम समर्थन मूल्य 2400 रु. प्रति क्विंटल और ज्वार न्यूनतम समर्थन मूल्य (हार्डब्रिड 3699 रु. प्रति क्विंटल, मालदांडी 3749 रु. प्रति क्विंटल) निर्धारित है।

● पीलीभीत, बरेली, शाहजहांपुर, अमरोहा, रामपुर, संभल, लखीमपुर खीरी, सीतापुर और हरदोई शामिल

खाद्य तथा रसद राज्यमंत्री सतीश चन्द्र शर्मा ने जानकारी दी कि खरीफ विपणन वर्ष 2025-26 के अन्तर्गत धान कॉमन का समर्थन मूल्य 2369 रु. प्रति क्विंटल और धान ग्रेड ए का 2389 रु. प्रति क्विंटल निर्धारित है। प्रदेश में क्रय संस्था खाद्य विभाग के 1458, पीसीएफ के 1124, यूपीएसएस के 385, यूपीपीसीयू के 777, मंडी परिषद के 64 एवं भारतीय खाद्य निगम के 80 कुल 3888 धान क्रय केन्द्र स्वीकृत किये गये हैं।

पटाखों की चिंगारी से लगी आग, दो कारें जलकर खाक

गोरखपुर, एजेंसी: जिले की एक कॉलोनी में एक पार्क के पास पटाखे की चिंगारी से आग लगने के कारण एक सीएनजी वाहन सहित दो कारें जलकर खाक हो गईं। पुलिस ने शुक्रवार को यह जानकारी दी। पुलिस ने बताया कि इस घटना में कोई हताहत नहीं हुआ। अधिकारियों के अनुसार, बच्चे गुरुवार रात करीब 11 बजे पार्क के पास पटाखे जला रहे थे कि तभी एक जलता हुआ पटाखा पार्किंग क्षेत्र में जा गिरा, जिससे एक पुरानी कार में आग लग गई और आग जल्द ही पास में खड़ी एक अन्य गाड़ी तक फैल गई। उन्होंने बताया कि स्थानीय निवासियों ने पानी से आग बुझाने की कोशिश की लेकिन वे नाकाम रहे।

प्रदेश की वित्तीय स्थिति पर रिपोर्ट तैयार लिविवि के शिक्षकों ने 2012 से 24 तक का किया गहन विश्लेषण

कार्यालय संवाददाता, लखनऊ

अमृत विचार : लखनऊ विश्वविद्यालय के अर्थशास्त्रियों डॉ. नारंग कुमार मोयं और डॉ. करुणा शंकर कनौजिया द्वारा तैयार रिपोर्ट में वर्ष 2012-13 से 2023-24 तक उत्तर प्रदेश की वित्तीय स्थिति का गहन विश्लेषण किया गया है। यह अध्ययन 16वें वित्त आयोग के प्रायोजन में किया गया है, जिसका उद्देश्य राज्य की वित्तीय व्यवस्था में सुधार के लिए ठोस सिफारिशें देना है। रिपोर्ट में कहा गया है कि उत्तर प्रदेश वित्त आयोग की अनुशंसाओं से अब तक सर्वाधिक लाभान्वित राज्य रहा है और यह अध्ययन

● 16वें वित्त आयोग के लिए दी जाएंगी अहम सिफारिशें

आयोग को राज्य के लिए हस्तांतरण राशि तय करने में सहायक होगा। रिपोर्ट के अनुसार, राज्य ने कर संग्रह में सुधार किया है, पर कर से राज्य सकल घरेलू उत्पाद अनुपात अभी भी 7—8 प्रतिशत के आसपास है। जीएसटी लागू होने से कर संरचना बेहतर हुई है, पर केंद्र पर निर्भरता बनी हुई है। गैर-कर राजस्व में महामारी के बाद वृद्धि धीमी रही है। व्यय के मोर्चे पर पंजीगत निवेश में बढ़ोतरी हुई है- वर्ष 2023-24 में यह कुल व्यय का लगभग 28 प्रतिशत

रहा, जिससे शिक्षा, स्वास्थ्य और बुनियादी ढांचे पर सरकार का ध्यान स्पष्ट है। हालांकि वेतन और सब्सिडी पर खर्च अब भी अधिक है। ऊर्जा क्षेत्र में तकनीकी हानियों और ब्रॉस सब्सिडी की समस्या पर चिंता जताते हुए पारदर्शी टैरिफ और प्रदर्शन आधारित प्रबंधन लागू करने में सफलता के बाद आगे के स्थानीय निकायों की सीमित वित्तीय स्वायत्तता पर भी प्रकाश डाला गया है। लेखकों ने राजकोषीय अनुशासन, डेटा पारदर्शिता और व्यय दक्षता को राज्य की वित्तीय सेहत मजबूत करने की कुंजी बताया है।

रक्षा से शिक्षा तक

भारत–ब्रिटेन के बीच रक्षा से शिक्षा तक के समझौते, जहां विकसित भारत के दृष्टिकोण को और मजबूती देने तथा अमेरिकी टैरिफ के दुष्प्रभावों से कुछ राहत दिलाएंगे, रक्षा, शिक्षा और व्यापार के कई आयामों में सहायक सिद्ध होंगे। चुनौतियों से जूझती हालिया ब्रिटिश अर्थव्यवस्था को भी ये समझौते बड़ी राहत पहुंचाने वाले हैं। इस तर्क को रक्षा क्षेत्र में हुए 4,200 करोड़ रुपये के मिसाइल सौदे से समझा जा सकता है। यह सौदा न केवल हमारी जमीनी और हवाई ताकत को बढ़ाने वाला है, बल्कि ब्रिटिश रक्षा विनिर्माण के लिए आर्थिक अवसरों से युक्त एक नया निर्यात बाजार भी खोलता है। इसके परिणामस्वरूप उत्तरी आयरलैंड में लगभग 700 नई नौकरियां तत्काल सृजित होंगी।

ब्रिटेन के लिए भारत एक विशाल बाजार है। को-प्रोडक्शन और पार्ट सप्लाई के माध्यम से उसे उच्च स्तरीय सेवाओं, रक्षा उपकरणों और शिक्षा-उत्पादों के व्यापार में अरबों पाउंड के अवसर प्राप्त होंगे। व्यापारिक ढांचे अर्थात हालिया सीईटीए और एफटीए संबंधी समझौतों के सरकारी आकलन बताते हैं कि दीर्घकाल में ये समझौते ब्रिटेन की जीडीपी में सालाना लगभग 5 बिलियन पाउंड का इजाफा कर सकते हैं और द्विपक्षीय कारोबार में इन से 26 बिलियन पाउंड तक का वार्षिक विस्तार संभव है। ऐसे महत्वाकांक्षी आंकड़े यह साबित करते हैं कि ब्रिटेन को विशाल भारतीय बाजार के माध्यम से निर्यात और सेवाओं में अपार संभावनाएं मिलने वाली हैं। इन समझौतों से सेवा और विनिर्माण क्षेत्रों के साथ-साथ आईटी, वित्त, पेशेवर सेवाएं, शिक्षा और हेल्थ-टेक में उल्लेखनीय वृद्धि की उम्मीद है। निर्माण तथा रक्षा-निर्माण में को-प्रोडक्शन और स्पेयर-पार्ट सप्लाई-चेन के नए अवसर खुलेंगे। इससे भारत को अमेरिकी टैरिफ से कुछ हद तक राहत के साथ 'मेक इन इंडिया' को बल मिलेगा।

रक्षा समझौते के अंतर्गत मिसाइल आपूर्ति हमारी वायुसेना और थलसेना की क्षमता में त्वरित गुणात्मक सुधार लाएगी, पर यह आवश्यक है कि इसमें टेक्नोलॉजी ट्रांसफर और प्रतिस्पर्धी आपूर्तिकर्ताओं की भागीदारी भी ध्यान दिया जाए, ताकि एक देश पर निर्भरता न बढ़े। शिक्षा क्षेत्र में कुछ ब्रिटिश विश्वविद्यालयों के भारत में कैंपस खोलने की पहल भी महत्वपूर्ण है। इससे भारतीय छात्रों को विश्वस्तरीय पाठ्यक्रम देश के भीतर ही उपलब्ध होंगे और उच्च गुणवत्ता वाले शिक्षण-प्रशिक्षण के अवसर सुलभ होंगे। भारत चाहता है कि पेशेवरों के वर्क वीजा को 82 हजार से बढ़ाकर 1.25 लाख किया जाए तथा स्टूडेंट वीजा को 92 हजार से और आगे बढ़ाया जाए। विदेशी विश्वविद्यालयों के कैंपस खुलने के बाद इन वीजाओं की मांग में बदलाव आ सकता है। यद्यपि यह केवल संभावना है, गारंटी नहीं कि ब्रिटेन अपनी नीति-संवेदनशीलता के अनुरूप वीजा नीति में कुछ नरमी बरतेगा और स्टूडेंट व वर्क वीजा की संख्या बढ़ाएगा। फिलहाल इन समझौतों से कई उम्मीदें जुड़ी हैं, ये तभी पूरी होंगी जब समझौते सार्थक तथा टिकाऊ होंगे। इसके लिए रक्षा सहयोग में वास्तविक टेक्नोलॉजी ट्रांसफर, व्यापार में घरेलू प्रतिस्पर्धा का संरक्षण और शिक्षा में गुणवत्ता-नियमन के समेकित उपाय सुनिश्चित करना होगा।

प्रसंगवश

भेदभाव और कुरीतियों की शिकार बालिकाएं

अंतर्राष्ट्रीय बालिका दिवस संयुक्त राष्ट्र द्वारा घोषित एक अंतर्राष्ट्रीय पालन दिवस है। 11 अक्टूबर 2012 को पहली बार बालिका दिवस मनाया गया था। यह दिन दुनिया भर में लड़कियों द्वारा उनके लिंग के आधार पर की जाने वाली लैंगिक असमानता के बारे में जागरूकता बढ़ाता है। इस असमानता में शिक्षा, पोषण, कानूनी अधिकार, चिकित्सा देखभाल और भेदभाव से सुरक्षा, महिलाओं के खिलाफ हिंसा और जबरन बाल विवाह जैसे क्षेत्र शामिल हैं। इस बार 2025 की थीम है 'में लड़की हूं, मैं बदलाव का नेतृत्व करती हूं। यह थीम संकट की परिस्थितियों में लड़कियों की दृढ़ता, नेतृत्व और सशक्त भूमिका पर केंद्रित है।

हर क्षेत्र में बालिकाओं के आगे बढ़ने के बावजूद वह अनेकों कुरीतियों की शिकार हैं। ये कुरीतियां उनके आगे बढ़ने में बाधाएं उत्पन्न करती हैं। पढ़े-लिखे लोग और जागरूक समाज भी इस समस्या से अछूता नहीं है। देश में आज भी प्रतिवर्ष लाखों लड़कियों को जन्म लेने से पहले ही कोख में मार दिया जाता है। आज भी समाज के अनेक घरों में बेटा, बेटी में भेद किया जाता है। बेटियों को बेटी की तरह अच्छा खाना और अच्छी शिक्षा नहीं दी जाती। समाज में आज भी बेटियों को बोझ समझा जाता है।

भारत में हर साल तीन से सात लाख कन्या भ्रूण नष्ट कर दिए जाते हैं, इसलिए यहां महिलाओं से पुरुषों की संख्या पांच करोड़ ज्यादा है। समाज में निरंतर परिवर्तन और कार्य बल में महिलाओं की बढ़ती भूमिका के बावजूद रूढ़िवादी विचारधारा के लोग मानते हैं कि बेटा बुढ़ापे का सहारा होगा और बेटी हुई तो वह अपने घर चली जाएगी। बेटा अगर मुखाग्नि नहीं देगा तो कर्मकांड पूरा नहीं होगा। पिछले कुछ वर्षों में देश में होने के समय लिंगानुपात में बढ़ोतरी होना शुभ संकेत है। संसद में एक सप्ताह के जवाब में महिला एवं बाल विकास मंत्री ने बताया था कि बेटी बचाओ बेटी पढ़ाओ योजना ने बालिकाओं के अधिकारों को स्वीकार करने के लिए जनता की मानसिकता को बदलने की दिशा में सामूहिक चेतना जगाई है। यह राष्ट्रीय स्तर पर जन्म के समय लिंग अनुपात (एसआरबी) में 12 अंकों के सुधार के रूप में परिलक्षित होता है। जो कि 2014 में 918 था, जबकि 2023-24 में 12 अंक बढ़कर 930 हो गया।

हमारे देश में यह एक बड़ी विडंबना है कि हम बालिका का पूजन तो करते हैं, लेकिन जब हमारे खुद के घर बालिका जन्म लेती है तो हम दुखी हो जाते हैं। देश में सभी जगह ऐसा देखा जा सकता है। बेटी पैदा होते ही उसकी परवरिश से ज्यादा उसकी शादी की चिंता होने लगती है। आज महंगी होती शादियों के कारण बेटी का बाप हर समय इस बात को लेकर चिंतित नजर आता है कि उसकी बेटी की शादी की व्यवस्था कैसे होगी। समाज में व्याप्त इसी सोच के चलते कन्या भ्रूण हत्या पर रोक नहीं लग पाई है। कोख में कन्याओं को मार देने के कारण समाज में आज लड़कियों की काफी कमी होने से लिंगानुपात गड़बड़ा गया है।

लोगों को आगे आकर कन्या भ्रूण हत्या को रोकने का माहौल बनाना होगा। यदि यह कहा जाए कि बेटी बचाओ बेटी पढ़ाओ योजना नहीं हम सबकी एक जिम्मेदारी है, तो इसमें कुछ गलत नहीं है। यदि हम सभी एक अच्छे समाज का निर्माण करना चाहते हैं, तो हम सबका यही फर्ज बनता है कि हम बेटियों को भी भयमुक्त वातावरण में पढ़ाएं। उन्हें इतना सशक्त बनाएं कि खुद गर्व से कह सकें कि देखो वह हमारी बेटी है, जो इतना बड़ा काम कर रही है।



नसीहत वह सच्ची बात है, जिसे हम कभी गौर से नहीं सुनते। खुशामद एक घटिया धोखा है, जिसे हम पूरी तवज्जो से सुनते हैं।

–खलील जिब्रान, दार्शनिक

गहरे हैं मायावती की रैली के सियासी निहितार्थ



अजय दयाल लखनऊ

सियासत में न तो दल और न ही राजनीतिज्ञ कभी अप्रसंगिक होता है। उसके चाहने वाले, समर्थक जब चाहते हैं प्रासंगिक बना देते हैं। बहुजन समाज पार्टी और उसकी नेता मायावती के संदर्भ में भी इस बात को सही माना जाना चाहिए। राजधानी में हुई बसपा महारैली की भीड़ के आधार पर ही यह बात नहीं कही जा रही, बल्कि मायावती ने अपने मूल व्यवहार से आगे बढ़कर यहां जो नजोर पेश की वह मुख्य है। उग्र की 70वीं दहलीज पर पहुंच रही बसपा नेत्री ने इस रैली के बहाने वर्तमान साधा और भविष्य भी। बता दिया कि दलितों के बीच उसका जलवा कायम है और यह भी संदेश दे दिया कि मुझ तक ही पार्टी समीति नहीं, आगे 'आकाश' है। राजनीति में उनकी दोबारा सक्रियता काफी कुछ कहती है। लखनऊ में हुई रैली के गहरे सियासी निहितार्थ भी साफ नजर आ रहे हैं।

गुजरे सालों की हकीकत यह है कि दलित वोट बैंक का एक बड़ा भाग दशकों बसपा के खते में ही रहा। खाता टूटा तो वोट बैंक इस कदर बिखरा कि पार्टी लोकसभा में और न ही उत्तर प्रदेश विधानसभा में ठिकाना तलाश सकी। बसपा की पहचान समझे जाने वाले दिग्गज नेता भी एक-एक कर अलग होते गए। इस कड़ी में बसपा छोड़कर जाने वाले नेताओं ने दूसरे दलों को मजबूत किया। इनमें लालजी वर्मा, राम अचल राजभर, नसीमुद्दीन सिद्दीकी, स्वामी प्रसाद मोorthy, बाबू सिंह कुशवाहा, आरके चौधरी, नकुल दुबे, लालजी निर्मल, केके गौतम, इंद्रजीत सरोज जैसे नेता रहे, जिन्होंने बाहर निकल कर दूसरे दलों का दामन थाम लिया।

इसके बाद यह समझा जाने लगा कि मायावती अपनी पार्टी के साथ एकाकी और अलग-थलग हो गई हैं। इस नेतृत्वकर्ता और पार्टी दोनों के ही इस हथ्र का फायदा उठाने को दूसरे दल टूट पड़े। भाजपा, सपा, कांग्रेस डॉ. आंबेडकर को

20 साल इस खटारा सरकार को कभी ध्यान ही नहीं था कि बेरोजगारी सबसे बड़ा मुद्दा है। हमारी सरकार बनते ही 20 दिन में अधिनियम बनाएंगे और 20 महीने के अंदर बिहार का ऐसा कोई घर नहीं बचेगा, जिसके पास सरकारी नौकरी नहीं होगी।

–तेजस्वी यादव, नेता प्रतिपक्ष, बिहार

ये तो 'चुनावी बुलबुला' है। राजद के लोगों के प्रति प्रदेश में लोगों के मन में क्या भाव है और लोग क्या चाहते हैं ये मायने रखता है। ये चुनावी स्टंट है।प्रदेश के लोगों को पता है कि नीतीश कुमार स्थिर सरकार चलाते हैं और वे व्यवस्थित सरकार चलाते हैं। –अशोक चौधरी मंत्री, बिहार

सामने

जयप्रकाश और महात्मा गांधी की पीड़ा



निरंकार सिंह वरिष्ठ पत्रकार

भारत के स्वाधीनता का निर्णायक संघर्ष महात्मा गांधी के नेतृत्व में लड़ा गया था। उस संघर्ष में जयप्रकाश नारायण (जेपी) गांधी जी के सिपाही थे, जिन्होंने 1942 के अंग्रेजों भारत छोड़ो आंदोलन में महत्वपूर्ण भूमिका निभायी थी। जब सभी बड़े नेता गिरफ्तार कर लिए गए तो जयप्रकाश जेल की दीवार फांद कर बाहर आ गए और उन्होंने भूमिगत रहकर उस आंदोलन के संचालन किया। हालांकि कुछ महीनों के बाद वह फिर गिरफ्तार कर लिए गए और जेल में भारी यातनाएं दी गईं, इसलिए जब हम जेपी के जीवन पर नजर डालते हैं तो गांधी जी ज्यादा आते हैं। भले ही गांधी जी उपलब्धियां ज्यादा हों। उन्होंने देश को आजाद कराने के लिए अंग्रेजी हुकूमत पर दबाव बनाने के अहिंसक आंदोलन में बड़े पैमाने पर आम लोगों को जोड़ा था।

विदेशी हुकूमत से आजादी का विचार बहुत बेलाग था और लोगों की भावनाएं जगाने वाली इसमें अपील थी, लेकिन संवैधानिक मान्यता का दावा करने वाली शासन व्यवस्था की तानाशाही और भ्रष्टाचार के खिलाफ जनता का समर्थन पाना काफी मुश्किल था। इन सबसे भी बढ़कर यह समानता थी कि दोनों ही राजनीति को नैतिक आधार पर चलाना चाहते थे और दोनों की नैतिकता का आध्यात्मिक स्रोत धर्म ही था। ऊपरी आडंबरों और सांप्रदायिक असहिष्णुता से मुक्त धर्म। दोनों ने ही राजनीतिक सत्ता को अपने जरूरिए के अनुसार नया रूप देने में सफल न हुए हों, पर उन्होंने जिन मूल्यों पर जोर दिया उनका महत्व सदैव बना रहेगा।

गांधी और जेपी अलग-अलग रास्तों से लगभग एक राजनीतिक दर्शन तक पहुंचे थे। गांधी का रास्ता मुख्यतः अनुभवों और प्रयोगों पर आधारित था। जेपी की विचार यात्रा वैचारिक थी और इसकी झलक हमें उनके रोचक लेखन में मिलती है। आज देश के विकास को जीडीपी के पैमाने से मापा जाता है। विकास का पश्चिमी माडल जिस जरूरतें बढ़ाकर मानव विकास के जिस रास्ते की कल्पना कर रहा है या जिस रास्ते पर जा रहा है, उसे देख वे भी गांधी की तरह हैरान होते। वे चाहते थे कि स्वराज में जनता की भागीदारी दिखायी दे। जनता अपनी जिंदगी अपने हाथ रखे और पुनर्निर्माण के रास्ते पर अपने बलवृत्ते बढ़े। उनका आग्रह था कि सत्ता देश के लाखों गांवों में बिखेर दी जाए, मुट्ठी भर राजधानियों के हाथ में केंद्रित न रहने दी जाए, लेकिन गांधी जी अपनी इस कल्पना को साकार करने के लिए जीवित नहीं रह सके, फिर भी इतनी बात दुनिया के सामने आ गई कि नेहरू और गांधी के रास्ते अलग थे।

नेहरू का रास्ता राष्ट्र-राज्य (नेशन स्टेट) था और गांधी का ग्राम गणराज्य का। आजादी के तीस साल बाद सत्ता में आई जनता सरकार ने भी जेपी द्वारा प्रस्तावित विकेंद्रित शासन व्यवस्था लाने की दिशा में कोई प्रयास नहीं किया। जेपी द्वारा 1974-75 में भ्रष्टाचार और कुशासन के खिलाफ उभरे बिहार आंदोलन का नेतृत्व करना, जवाब में इंदिरा गांधी द्वारा आपातकाल लागू करना, उन्हें और हजारों अन्य नेताओं को जेलों में बंद करना, 1977 के चुनाव में विपक्षी दलों को एकजुट करना और चुनाव में भारी जीत दिलवाते हुए केंद्र में पहली गैर-कांग्रेस सरकार का गठन कराने में उनकी भूमिका इतिहास की चीजें हैं। गांधी की तरह जेपी को भी समझ में आ गया कि मैदान-जंग में

जीत का मतलब यह नहीं होता कि जीत के सेनापति उन क्रांतिकारी उद्देश्यों के लिए भी उतने ही मन से काम करें। यह बात तब और भी ज्यादा स्पष्ट ढंग से सामने आती है, जब प्रस्तावित बदलावों से सत्ता में आए लोगों के अपने अधिकारों से भी कटौती का मसला जुड़ा हो।

जैसे ही अंग्रेजों ने आजादी देने की बात स्वीकार कर ली और विभाजन समेत सत्ता के हस्तान्तरण की बातें शुरू हुईं। गांधी की उपेक्षा शुरू हो गई। उन्होंने अपने सचिव और जीवनीकार प्यारेलाल से शिकायत की, 'आज मेरी कौन सुनता है-आजादी की लड़ाई लड़ते हुए तो हम एक थे लेकिन आजादी के अवसर पर हम विभाजित हैं। सत्ता की संभावना ने हमारा नैतिक बल हर लिया है।' संभव है कि यही शब्द जेपी के मुंह से भी तब निकलते जब 1977 में इंदिरा गांधी के शासन को खत्म करने के लिए एकजुट हुईं जनता पार्टी के घटक दल बिखरने लगे थे।

आजाद भारत में कुछ ही महीने जिंदा रहने के दौरान ही महात्मा गांधी को पार्टी पॉलिटिक्स की बुनियाद ही गड़बड़ होने का एहसास हो गया था। 1947 की पहली तारीख को उन्होंने कांग्रेस के रचनात्मक कार्यकर्ताओं से कहा था, ‘‘आज राजनीति भ्रष्ट हो गई है। राजनीति में जाने वाला हर आदमी इसमें नहा जाता है। हम सभी को इससे बाहर ही रहना चाहिए। फिर 27 जनवरी को उन्होंने कहा, ‘‘कांग्रेस ने अपनी आजादी की लड़ाई का शुरुआती और जरूरी हिस्सा हासिल कर लिया है। पर इसका मुश्किल भाग अब आना है। लोकतंत्र के मुश्किल रास्ते पर इसने ऐसे घटिया ठिकाने बनाए हैं, जिनसे भ्रष्टाचार पैदा हुआ है और गड़बड़ी वाले ऐसे संस्थान बने हैं जो नाममात्र के लोकतांत्रिक और जनप्रिय हैं (तेन्दुलकर, महात्मा खण्ड 8)।’’



सोशल फोरम

लो फिर आ गए हैं सिंघाड़ों वाले दिन

सिंघाड़ा ट्रैपा नटन्स (Trapa natans) नामक जलीय पौधे का फल है। सिंघाड़े को संस्कृत में शृङ्गाटक, जलफल कहते हैं, जबकि अंग्रेजी में इसे वॉटर चेस्टनट या वॉटर केल्ट्रोप्स के नाम से जाना जाता है।



अजय कुमार प्रजापति ब्लॉगर

ये तालाबों, दलदलों और धीमी गति से बहने वाली नदियों में उगता है। यह सर्दी के मौसम में मिलने वाला एक स्वादिष्ट और पोष्टिक फल है, जो फाइबर, प्रोटीन, आयरन और विटामिन से भरपूर होता है। यह पाचन को दुरुस्त करने, वजन घटाने और हृदय स्वास्थ्य में सुधार के साथ-साथ डायबिटीज के मरीजों के लिए भी फायदेमंद है। इसका उपयोग कच्चा, उबला हुआ या आटे के रूप में किया जाता है, खासकर उपवास के दौरान।

सिंघाड़े में विभिन्न पोषक तत्व पाए जाते हैं। जैसे- विटामिन A, विटामिन B6, विटामिन C और थायमिन। खनिज में कैल्शियम, फॉस्फोरस, आयरन, पोटेशियम, कॉपर, मैग्नीज, जिंक, सोडियम और आयोडीन पाया जाता है। इसके अलावा इसमें कार्बोहाइड्रेट, डाइटरी फाइबर और प्रोटीन भी होता है।

इसमें मौजूद फाइबर पाचन क्रिया को बेहतर बनाता है और कब्ज से निजात दिलाता है। सिंघाड़े में फाइबर और पानी की अच्छी मात्रा होती है, जो पेट को भरा रखती है और वजन को नियंत्रित करने में मदद करती है। कम सोडियम और अधिक पोटेशियम होने के कारण यह ब्लड प्रेशर को नियंत्रित करता है, जिससे हृदय पर दबाव कम पड़ता है और हृदय स्वस्थ रहता है।

सिंघाड़ा डायबिटीज के मरीजों के लिए भी सुरक्षित माना जाता है। जानकार कहते हैं कि यह शर्गर के अवशोषण को धीमा करके रक्त शर्करा के स्तर को नियंत्रित करने में मदद करता है। इसके पोषक तत्व शरीर में कमजोरी और थकान को दूर करने में भी सहायक होते हैं। हालांकि डायबिटीज के मरीजों को इस खाने से पहले अपने डॉक्टर से सलाह जरूर लेनी चाहिए।

सिंघाड़े दो रंग के बाजार में मिलते हैं। एक हरे रंग का और दूसरा काले रंग का। सिंघाड़े शुरू में जब तोड़े जाते हैं तो मुलायम होते हैं। इन्हें कच्चा खाया जाता है। सख्त होने पर इसे उबालकर खाया जाता है। सिंघाड़े के पके फलों को सुखारकर उसका आटा बनाया जाता है, जिसका उपयोग उपवास के व्यंजनों में किया जाता है। कुछ क्षेत्रों में इसकी कचरी भी बनाकर खाई जाती है।



सामयिकी

पूर्व नरेश का शुभकामना संदेश व नेपाल का भविष्य

नेपाल में सुशीला कार्की के नेतृत्व में अंतरिम सरकार ने काम करना प्रारंभ कर दिया है, लेकिन जनता में यह भ्रम बना हुआ है कि नेपाल का आगे का भविष्य क्या होगा? जिस गति से पुराने राजनीतिक दलों के नेताओं के खिलाफ एफआईआर दर्ज हो रही हैं और उनके खिलाफ जांच के लिए आयोग का गठन किया गया है, उससे ऐसा लगता है कि नेपाल की राजनीति में उन्हें दरकिनार करने की लंबी तैयारी है। फिलहाल अभी जो दृश्य है, वह नेपाल के लिए बहुत शुभ नहीं है। हैरत है कि पिछले दिनों जेन जी आंदोलन में तहस-नहस हुए नेपाल को संवारने के लिए कोई दूसरा या तीसरा देश दिलचस्पी नहीं दिखा रहा है। जैसा कि भूकंप से तबाह हुए नेपाल के लिए दुनिया के तमाम देश इमदाद को आगे आए थे।



यशोदा श्रीवास्तव वरिष्ठ पत्रकार

इससे ऐसा लगता है कि नेपाल के मित्र देशों को भी छह महीने बाद होने वाले आम चुनाव के बाद नए नेपाल की राजनीतिक दिशा का इंतजार है। इसी के साथ दशहरा पर्व के अवसर पर पूर्व नरेश ज्ञानेंद्र का देश के नाम संदेश भी चर्चा में है। पूर्व नरेश का यह जनता के नाम शुभकामना संदेश था, लेकिन इस बार के संदेश के मायने अलग हैं। दशहरे के मौके पर पूर्व नरेश ज्ञानेंद्र का जनता के नाम भावनात्मक संदेश को नेपाल में बदल रही राजनीतिक परिदृश्य की दृष्टि से देखा जा रहा है। पूर्व नरेश ज्ञानेंद्र ने नेपाली जनता को याद दिलाया है कि उनके पूर्वजों ने जिस त्याग, बलिदान और अदम्य साहस से नेपाल की एकता, अखंडता, सार्वभौमिकता और संप्रभुता की रक्षा की, वही हमारे अस्तित्व, स्वाभिमान और गौरवशाली संस्कृति की रीढ़ है। इन्हीं आदर्शों के सहारे नेपाल सदा से स्वतंत्र और स्वाभिमानी राष्ट्र के रूप में खड़ा रहा है। हमें किसी भी प्रकार की पराधीनता या भू-राजनीतिक जाल में उलझे बिना, अपनी राह स्वयं तय करने हुए 'अखण्ड नेपाल' के नवनिर्माण की ओर अग्रसर होना है। अपने संदेश में पूर्व नरेश ज्ञानेंद्र ने युवाओं पर भी फोकस किया है। कहा कि युवा पीढ़ी हमारे भविष्य की आधारशिला है। उनमें निहित देशभक्ति, ऊर्जा और नवीन चिंतन ही वह शक्ति है जो राष्ट्र को मजबूत, समृद्ध और आत्मनिर्भर बनाएगी।

काकी सरकार फिलहाल अभी ओली सहित उनके मंत्रिमंडल के मंत्रियों के खिलाफ कार्रवाई और जांच पड़ताल में जुटी है, जैसा कि जेन जी समूह की मंशा है। ऐसा लगता है कि काकी सरकार का छह महीने का कार्यकाल पूर्व की सरकार को भ्रष्ट और बेइमान साबित करने में ही बीत जाएगा। ओली और उनकी सरकार के लगभग सभी मंत्री भ्रष्ट और बेइमान थे, इसमें संदेह की गुंजाइश नहीं है। ऐसे में आगामी छह महीने बाद नेपाल में तय समय-सीमा में चुनाव हो जाएगा, इसे लेकर भी असमंजस है, क्योंकि चुनाव में हिस्सा लेने के लिए राजनीतिक दलों के लिए यह समय बहुत अधिक नहीं है। जिस तरह भंग प्रतिनिधि सभा के सदस्यों और राजनीतिक दलों ने खामोशी अख्तियार कर ली है, उससे तय समय-सीमा में चुनाव हो पाने के संदेह को और गहरा करता है। आंदोलन, आगजनी और हिंसा के बाद नेपाल की राजनीति डरी हुई जान पड़ रही है।

डर के इस माहौल में नेपाल में दो तरह की राजनीति जन्म लेती दिखाई पड़ रही है, जो जनता को आकर्षित कर सकती है। प्रथम तो राजशाही और दूसरा ग्रेटर नेपाल! नेपाल चार सौ साल तक राजशाही के शिकंजे में रहा है। इस दौरान दो सर्वोच्च लोकतंत्र के लिए आवाज उठी। 1960 में प्रधानमंत्री रहे स्वर्गीय वीपी कोइराला के नेतृत्व में राजा के खिलाफ आवाज उठाई गई थी, जिसे तत्कालीन नरेश ने छल-कपट के जरिए दबा दिया था, दूसरा 1996 में। 1996 का यह आंदोलन जनयुद्ध में तब्दील हो गया था, जिसमें हजारों लोग मारे गए थे।

अमृत विचार

शब्द रंग



लगभग 200 वर्षों से गुलाब की पंखुड़ियों की उसी खुशबू के बीच खंडहर बनी वह इमारत मौजद है, जो बता रही है कि इमारत कभी बुलंद थी। उस राजधानी में जहां सुपर स्पेशलिस्ट डॉक्टरों की कमी नहीं, वहां चुनिंदा हकीम आज भी तमाम मरीजों की सांसें थाम उन्हें जिंदगी दे रहे हैं। हां! वही हकीम जो इस्लामी स्वर्ण युग के दौरान विद्वानों की श्रेणी में आते थे। ऐसे विद्वान जो धर्म, चिकित्सा, विज्ञान और इस्लामी दर्शन के जानकार थे। उसी यूनानी चिकित्सा पद्धति को विरासत में पाने वाले कुछ हकीम अब भी हैं, जिसकी नींव 460 ईसा पूर्व ग्रीस में यूनानी दार्शनिक हिप्पोक्रेटस ने रखी थी। इन हकीमों से मिलना है तो लखनऊ में चौक के शोर-शराबे और संकरी गलियों से होते हुए दारुलशफा तक पहुंचना होगा। यहां दशकों पुराना एक जर्जर भवन पर लगा बोर्ड दिखेगा, जिस पर लिखा है किंग्स यूनानी हॉस्पिटल, गोल दरवाजा चौक। यही है शाही यूनानी शिफाखाना। -**रिपोर्ट: शुभंकर**



इमारत पर बदलते दौर के निशान हावी

आज इमारत पर बदले दौर के निशान हावी हैं। यहां की टूटी दीवारें और जंग खा चुका साइनबोर्ड संस्थान की ऐतिहासिक महत्ता की कहानी बयां करता है। अंदर चुनिंदा हकीम आज भी मात्र तीस रुपये के पर्चे पर परामर्श के साथ औषधियां भी देते हैं। मौके पर पहुंचिए तो हकीम सय्यद जैनुअल हसन और हकीम सय्यद अहमद मेहदी यहां बैठे मिलेंगे। एक हकीम-ए-अव्वल हैं तो दूसरे हकीम-ए-दोयम यानी सैनीयर और जूनियर हकीम साहब। इनके एक सहायक इस्लाम भी यहां दवाओं के वितरण का काम करते हैं। हालांकि यहां आने वाले मरीज कम हैं, फिर भी कई मरीज पुरानी बीमारियों के इलाज के लिए आते हैं। मर्ज के लिहाज से इन हकीमों द्वारा बताई गई सभी दवाइयां एक विशेषज्ञ टीम द्वारा तैयार की जाती हैं, जो दशकों से इस यूनिट से जुड़े हुए हैं। सभी औषधियां गुलाब, ताजी जड़ी-बूटियां और प्राकृतिक औषधियों से तैयार होती हैं, बाजार में मिलने वाली कोई भी रेडीमेड दवा नहीं प्रयोग नहीं होती।



गरीबों के इलाज के लिए इस चिकित्सा इकाई की स्थापना 1832 में राजा नसरुद्दीन हैदर बहादुर ने की थी। यानी सात वर्षों के बाद

इस यूनानी पद्धति के अस्पताल को स्थापित हुए पूरे 200 साल हो जाएंगे। इसी जर्जर इमारत तले आज भी न केवल मरीजों को हकीम उचित चिकित्सीय परामर्श देते हैं, बल्कि यहीं निर्मित दवाएं भी। इन्हीं यूनानी औषधियों में गुलाब की पंखुड़ियों का प्रयोग होता है, जो यहां बिखरी पड़ी दिखेंगी, जिनकी रूहानी खुशबू तनमन को तरोताजा कर देती है। दरअसल यूनानी चिकित्सा पद्धति खासकर इस्लामी देशों में फली-फूली, फिर भी अवध के नवाबों के शासनकाल में यह लखनऊ पहुंची और शहर की पहचान का अभिन्न अंग बन गई। जब अन्य लोग इससे विमुख हो गए, तब भी नवाबों ने इस प्राचीन परंपरा को संरक्षण देना जारी रखा। अभिलेखों से पता चलता है कि अंतिम नवाब, वाजिद अली शाह, शाही चिकित्सकों की एक टीम रखते थे, जो यूनानी चिकित्सा पद्धति का अभ्यास करते थे। यह वह समय था जब यूरोपीय चिकित्सा पद्धति दुनियाभर

में अपनी जगह बना रही थी। यह विरासत 20 वीं सदी तक जारी रही और यूनानी चिकित्सा पद्धति जन स्वास्थ्य के लिए केंद्रीय बनी रही। लखनऊ में शाही शिफाखाना यहां के चौक इलाके के बीचों-बीच स्थापित अवध की शाही विरासत का एक प्रतीक है। एकबारगी यह कोई आम सरकारी क्लीनिक या किसी पुराने हकीम का दवाखाना लग सकता है, लेकिन जो लोग इसके इतिहास को जानते हैं, उनके लिए यह नवाबों के प्रगतिशील नजरिए का प्रतीक है। राजा नसीरुद्दीन हैदर द्वारा 1833 में स्थापित, शिफाखाना उस वक्त का आधिकारिक शाही अस्पताल था। राजा ने इसे यूनानी चिकित्सा के केंद्र के रूप में स्थापित किया था, जो यूनानी-अरबी चिकित्सा पद्धति थी, जिसने भारतीय उपमहाद्वीप में गहरी जड़ें जमा रखी थीं। तीन प्रशिक्षित हकीमों की एक टीम जनता की सेवा करती थी। इलाज न केवल मुफ्त था, बल्कि सम्मान के साथ भी किया जाता था। सभी वर्गों के मरीजों को समान स्तर की देखभाल प्रदान की जाती थी। इस सुविधा में गहन या दीर्घकालिक उपचार की आवश्यकता वाले मरीजों के लिए भर्ती वार्ड भी शामिल थे।

अस्पताल के आसपास के बगीचे में औषधीय जड़ी-बूटियां उगाई जाती थीं और इसके अपने दवाखाना (फार्मसी) में दुर्लभ औषधियां तैयार की जाती थीं। बाद के दिनों में लखनऊ उत्तर भारत के कलात्मक और बौद्धिक जीवन का केंद्र बनकर उभरा। अवध के नवाबों ने इस बदलाव को अपनाया और कवियों, कलाकारों, संगीतकारों और हकीमों को आमंत्रित किया। शिफाखाना शीघ्र ही चिकित्सा शिक्षा का केंद्र बन गया। यूनानी चिकित्सा के इच्छुक चिकित्सक यहां वरिष्ठ हकीमों के अधीन प्रशिक्षण लेते थे और निदान, औषध विज्ञान और समग्र चिकित्सा में अनुभव प्राप्त करते थे। निदान में नाड़ी-परीक्षण, नेत्र परीक्षण और सावधानीपूर्वक पूछताछ शामिल थी। उपचार में जोशांदा (जड़ी-बूटियों का काढ़ा), कुर्स (गोलियां) और अर्क (आसुत) शामिल थे, जो अक्सर रोगी की शारीरिक संरचना या मिजाज के अनुसार विशेष रूप से तैयार किए जाते थे। समय के साथ अस्पताल का स्टाफ कम होता गया और इसके समृद्ध अभिलेखागार और फार्मसी की उपेक्षा की गई। फिर भी यह कभी बंद नहीं हुआ। वर्षों के राजनीतिक उथल-पुथल, सत्ता परिवर्तन और स्वास्थ्य सेवा के बदलते रुझानों के बावजूद, शाही शिफाखाना चुपचाप लोगों की सेवा करता रहा।

संस्मरण

प्राचार्य जी के शब्द

बात उन दिनों की है जब मैं कक्षा-10 का विद्यार्थी था। डॉ. बीएन शर्मा जो कि सेना से सेवानिवृत्त थे और हमारे प्राचार्य थे। उनकी छवि एक अनुशासनप्रिय और कड़क प्राचार्य की थी। जब वह अपने हाथ में रूल लेकर पूरे कॉलेज के राउंड पर होते, तो कैमस में पिन ड्रॉप साइलेंस छा जाता। बच्चे तो बच्चे, आसपास के पेड़ों पर बैठे चिड़ियां भी चहचहाना बंदकर खामोश हो जातीं। मेधावी छात्रों से प्राचार्य जी को सहज लगाव था, जो भी बच्चा उन्हें मन लगाकर पढ़ने वाला और कुशाग्र बुद्धि दिख जाता, वह उनका लाडला हो जाता। फिर वह हर तरह से उसके बौद्धिक और मानसिक विकास का न केवल प्रयास करते, वरन उसे विभिन्न प्रतियोगिताओं में भाग लेने के लिए प्रेरित भी करते। उनका ऐसा ही एक लाडला विद्यार्थी मैं भी था।



गौरव बाजपेयी 'खगिल' साहित्यकार

लेखन में मुझ पर शुरुआत से ही मां सरस्वती की बड़ी कृपा रही थी, किंतु मेरा स्वभाव उस समय तक बड़ा अंतर्मुखी था। सार्वजनिक मंच से बोलने में मेरी सिट्टी-पिट्टी गुम हो जाती थी। कितनी भी अच्छी तैयारी क्यों न की हो, लोगों की अपनी ओर केन्द्रित निगाहें मुझे असहज कर देती थीं। मुझे लगता है शुरुआत में ऐसा सभी के साथ होता है। उस समय खाड़ी युद्ध चल रहा था। प्राचार्य जी ने इसी विषय पर एक जिला स्तरीय वाद-विवाद प्रतियोगिता का आयोजन कराने का निर्णय लिया। उन्होंने मुझसे कहा कि तुम्हें इस प्रतियोगिता में कॉलेज का प्रतिनिधित्व करना है। मैंने कहा-“सर! मैं भाषण और वाद-विवाद आदि में उतना अच्छा नहीं हूं।” उन्होंने एक न सुनी और तैयारी करने को कहा। मैंने भी हिम्मत करके विभिन्न पत्र-पत्रिकाओं का अनुशीलन कर मैटर कलेक्ट किया, उसे अपने शब्दों में बिंदुवार लिखा और प्राचार्य जी को दिखाया। पढ़कर वह बेहद खुश हुए और आशा जताई कि प्रथम पुरस्कार विजेता मैं ही होऊंगा। मैंने भी प्रतियोगिता से पहले रोज उस मैटर को कई बार दिमाग में बैठाते हुए दोहराया। प्रतियोगिता का दिन आया। जनपद के लगभग सभी विद्यालयों के प्रतिभागी आए हुए थे। बढ़िया स्टेज सजाया गया था। सभी में अत्यंत उत्साह था। मैं थोड़ा नर्वस था, किंतु उत्साहित था। सभी प्रतिभागी पूरे जोशखरोश के साथ अपनी प्रस्तुति दे रहे थे। सात-आठ प्रतिभागियों के बाद मेरा नाम पुकारा गया। मैं मां सरस्वती का स्मरण करते हुए स्टेज पर पहुंचा। मैंने मां सरस्वती को प्रणाम करते हुए कार्यक्रम के अध्यक्ष, मुख्य अतिथि आदि को अभिवादन करते हुए बोलना शुरू किया। जैसे ही मेरी नजर सामने बैठे हुए श्रोताओं पर गई, मैं असहज महसूस करने लगा और मेरे मुंह से आवाज निकलनी बंद हो गई। ऐसा लग रहा था जैसे मुझे कुछ भी याद

न रहा हो। प्राचार्य जी मेरा उत्साह बढ़ाते हुए बोले-“बहुत अच्छी शुरुआत है बेटा! आगे जारी रखो।” पर मेरी कुछ भी समझ में नहीं आ रहा था। मैं रुआंसा सा हो गया। रुंधे गले से सॉरी कहकर मैं स्टेज से नीचे उतर आया। प्राचार्य जी ने स्टेज पर माइक से कहा-“हमारे विद्यालय का सबसे मेधावी छात्र है, बहुत अच्छा लिखता है। भाषण की कला का वरदान मां सरस्वती सभी को नहीं देती।” उनके ये शब्द मेरे बालमन में तीर की तरह जा लगे थे। घर आकर मैं बहुत रोया। अपनी पराजय का एहसास मुझे बार-बार हो रहा था और प्राचार्य जी के शब्द मेरे कानों में बार-बार गूंज रहे थे। मैं समझ रहा था कि उन्हें भी मेरे स्टेज पर न बोल पाने से बेहद तकलीफ हुई होगी। उसी वेदना में ये शब्द उनके श्रीमुख से निकले थे। अगले दिन विद्यालय में मैं उनके कक्ष में जाकर उनसे मिला और क्षमा मांगी। उन्होंने कहा-“गौरव! दुःख इस बात का है कि तुमने इतनी अच्छी तैयारी की थी, किंतु आत्मविश्वास के अभाव में तुम घबरा गए। अरे! जब कभी भी भीड़ के सामने बोलो, कभी यह मत सोचो कि सामने सब विद्वान बैठे हैं। हमेशा यह सोचो कि सामने वाले को कुछ नहीं पता और तुम इस विषय को सबसे अच्छी तरह जानते हो। कभी घबराहट नहीं होगी।” उनके वे शब्द उसी समय मैंने गांठ बांध लिए। मैंने उसी समय संकल्प लिया कि भाषण कला में अभ्यास करते हुए पारंगत होना है। उसके बाद मैंने कभी भी सार्वजनिक मंच से बोलने का कोई भी मौका नहीं छोड़ा। धीरे-धीरे स्टेज फियर बिल्कुल गायब हो गया। प्राचार्य जी के शब्द मेरे लिए वरदान सिद्ध हुए और उनका सुझाव मेरे जीवन का मागदर्शक सिद्धित।



दिल्ली विश्वविद्यालय के किरोड़ी मल कॉलेज (केएमसी) के विशाल परिसर में कदम रखते ही फ्रैंक ठाकुर दास

सभागार नजर आता है, जो उस महान शिक्षक को श्रद्धांजलि है, जिनका रंगमंच और शिक्षा के प्रति जुनून बेजोड़ था। यदि उनकी प्रेरणा न होती, तो शायद एक लंबा-दुबला बीएससी का छात्र कभी मंच पर न आता और दुनिया का अमिताभ बच्चन जैसे आइकन से परिचय नहीं होता।




■ अमिताभ बच्चन 1959 से 1962 तक केएमसी में छात्र थे, जब उनके पिता, प्रख्यात हिंदी विद्वान डॉ. हरिवंश राय बच्चन, विदेश मंत्रालय में हिंदी अधिकारी थे। तीन वर्षों तक केएमसी हॉस्टल का कमरा नंबर 66 उनका घर रहा। यहीं उनकी मुलाकात प्रो. फ्रैंक ठाकुर दास से हुई, जो पंजाब के गुरदासपुर के रहने वाले थे, जिन्होंने उनकी जिंदगी को नया मोड़ दिया। फ्रैंक ठाकुर दास बहुमुखी प्रतिभा के धनी थे। पेशे से राजनीति विज्ञान के प्रोफेसर, वह केएमसी की ड्रामा और डिबेटिंग सोसाइटी के प्राण थे। इसके अलावा वह कुश्ती, फुटबॉल और अन्य खेलों के शौकीन थे। उनका दर्शन सरल, लेकिन गहरा था: छात्रों को पढ़ाई के साथ-साथ सह-पाठ्यक्रम गतिविधियों में उत्कृष्टता हासिल करने के लिए प्रोत्साहित करना। लंबे कद और आकर्षक व्यक्तित्व वाले प्रो. फ्रैंक अपने छात्रों, पूर्व व वर्तमान के लिए हमेशा उपलब्ध रहते थे। उनका जीवन छात्रों की प्रगति और सफलता के इर्द-गिर्द घूमता था। ■ अमिताभ बच्चन ने 2017 के एक साक्षात्कार में प्रो. फ्रैंक ठाकुर दास से अपनी पहली मुलाकात को याद करते हुए कहा था- “एक दिन प्रो. फ्रैंक ने मुझसे कहा

अमिताभ बच्चन के पहले गुरु फ्रैंक ठाकुर दास

कि मुझे तुरंत कॉलेज की ड्रामा सोसाइटी में शामिल होना चाहिए।” उस पहली मुलाकात से ही वह मेरे गुरु बन गए। उनके मार्गदर्शन में मैंने रंगमंच की बारीकियां सीखीं। जैसे मंच पर आवाज का उतार-चढ़ाव और अभिनय में भावनाओं का क्या महत्व होता है। ■ प्रो. फ्रैंक स्वयं एक उत्कृष्ट अभिनेता और निर्देशक थे, जिन्होंने अमिताभ को पूरे समर्पण से मार्गदर्शन दिया। फ्रैंक के मार्गदर्शन में अमिताभ ने रंगमंच में उत्साह के साथ हिस्सा लिया और हिंदी व अंग्रेजी नाटकों में अभिनय किया। केएमसी ड्रामा सोसाइटी एक शक्तिशाली मंच बन गई, जो न केवल दिल्ली विश्वविद्यालय में, बल्कि पूरे शहर में नाटकों का मंचन करती थी। अमिताभ इस जीवंत रंगमंच समुदाय का अभिन्न हिस्सा थे। प्रो. फ्रैंक ने तो उन्हें मिरांडा हाउस, एक महिला कॉलेज में एकल नाटक के लिए भी सिफारिश की थी, जिसे अमिताभ मुस्कुराते हुए याद करते हैं। ■ फ्रैंक ठाकुर दास का प्रभाव केवल अमिताभ तक सीमित नहीं था। उन्होंने सतीश कौशिक, कुलभूषण खरबंदा और कबीर खान जैसे केएमसी के पूर्व छात्रों को

अपनी उपलब्धियों पर कभी घमंड नहीं करते थे। यही उनकी खासियत थी। उन्होंने मुझे रंगमंच की बारीकियां उसी समर्पण से सिखाईं, जो वह सभी को देते थे। ■ केएमसी समुदाय को फ्रैंक ठाकुर दास के योगदान पर गर्व है। 2019 में अमिताभ बच्चन, सतीश कौशिक और कबीर खान ने फ्रैंक ठाकुर दास सभागार के जीर्णोद्धार के लिए धन संग्रह कार्यक्रम में हिस्सा लिया, जो खराब हालत में था। अमिताभ ने 51 लाख रुपये का दान दिया, ताकि सभागार का भव्य पुनर्निर्माण हो सके। फ्रैंक के अन्य छात्रों ने भी योगदान दिया, जो उनके प्रति सम्मान को दर्शाता है।



पीढ़ी को प्रेरित किया, जिन्होंने अभिनय और फिल्म निर्माण में अपनी पहचान बनाई। उनकी अपने छात्रों के प्रति प्रतिबद्धता असीम थी। वह जरूरत पड़ने पर उनकी आर्थिक मदद करते और कक्षाओं के बाद घंटों नाटकों का अभ्यास करवाते। एक कार्यनिष्ठ और बेहतरीन पंजाबी गायक, फ्रैंक ने केएमसी की डिबेटिंग और संगीत सोसाइटी को भी संवारा, जिससे कॉलेज की सांस्कृतिक विरासत पर अमिट छाप छोड़ी। ■ दिवंगत अभिनेता सतीश कौशिक ने एक बार इस लेखक से कहा था, “1970 के दशक में जब मैं केएमसी में आया, फ्रैंक सर एक विशाल व्यक्तित्व थे। यह जानकर मैं चकित था कि उन्होंने अमिताभ बच्चन को पढ़ाया था। वह

शेरी बर्नीं भारत की पहली मिसेज यूनिवर्स

नई दिल्ली, एजेंसी

भारत की शेरी सिंह ने मनीला में गुरुवार को मिसेज यूनिवर्स 2025 का खिताब जीता। यह पहली बार है जब किसी भारतीय ने यह प्रतिष्ठित वैश्विक खिताब जीता है।

मिसेज यूनिवर्स प्रतियोगिता के 48वें संस्करण का आयोजन फिलीपींस की राजधानी मनीला में किया गया था, जिसमें दुनिया भर के देशों की कुल मिलाकर 120 प्रतिनिधियों ने भाग लिया था। शेरी ने मिसेज इंडिया 2025 जीतने के बाद भारत का प्रतिनिधित्व करते हुए मनीला में अपनी शालीनता और वाकपटुता से निर्णायकों को मंत्रमुग्ध कर दिया। उनकी महिला सशक्तीकरण एवं मानसिक स्वास्थ्य जागरूकता की प्रभावशाली दलीलों से भी निर्णायक काफी प्रभावित नजर आए।

वर्ल्ड वीफ

पाकिस्तान को मिसाइल

नहीं देगा अमेरिका

नई दिल्ली। अमेरिका ने पाकिस्तान को हवा से हवा में मार करने वाली मध्यम दूरी की नयी उन्नत मिसाइल (एएमआरएएम) की आपूर्ति करने का दावा करने वाली खबरी को खंडन किया है। भारत स्थित अमेरिकी दूतावास ने स्पष्ट किया कि कार्यक्रम पर हाल ही में किए गए अनुबंध संशोधन में केवल रखरखाव और कलपुर्जें शामिल हैं, इसमें नई मिसाइलों की आपूर्ति नहीं है। अमेरिका के युद्ध विभाग की 30 सितंबर को जारी मानक अनुबंध घोषणाओं की एक सूची में पाकिस्तान सहित कई देशों के लिए मौजूदा विदेशी सैन्य बिक्री अनुबंध में संशोधन का उल्लेख था।

ट्रंप का फिर भारत-पाक संघर्ष रुकवाने का दावा

न्यूयॉर्क। अमेरिकी राष्ट्रपति डोनाल्ड ट्रंप ने भारत और पाकिस्तान के बीच संघर्ष रोकने का दावा दोहराया है। ट्रंप पिछले कुछ महीने से कई युद्धों को रुकवाने का श्रेय लेते हुए नोबेल शांति पुरस्कार की दावेदारी भी कर रहे थे, हालांकि नॉर्वे नोबेल समिति की घोषणा में वेंनेजुएला की विपक्षी नेता मारिया कोरिना मचाडो को शांति का नोबेल देने की घोषणा की गई। इस घोषणा से पहले शुक्रवार को जब एक संवाददाता ने ट्रंप से इस पुरस्कार को जीतने की संभावना के बारे में पूछा तो उन्होंने कहा, मुझे नहीं पता। यह जरूर कहा कि उन्होंने जट संघर्ष विराम कराए हैं और युद्धों का हाल निकाला है।

जापान : कोमेइतो पार्टी ने सत्तारूढ़ गठबंधन छोड़ा

टोक्यो। जापान की कोमेइतो पार्टी के प्रमुख ने कहा है कि भ्रष्टाचार से जुड़ी चिंताओं के कारण वह लिबरल डेमोक्रेटिक पार्टी के नेतृत्व वाले सत्तारूढ़ गठबंधन से अलग हो रहे हैं। कोमेइतो नेता तेत्सुओ सेइतो द्वारा शुक्रवार को घोषित निर्णय लिबरल डेमोक्रेटिक पार्टी के सदस्यों के लिए एक बड़ा झटका है। ताकाइची अभी भी जापान की पहली महिला प्रधानमंत्री बन सकती हैं, लेकिन बौद्ध समर्थित कोमेइतो के साथ छेड़ देने से लिबरल डेमोक्रेटिक पार्टी को सत्ता में बने रहने के लिए कम से कम एक अन्य सहयोगी खोजना पड़ेगा।

पेरु में जोस जेरी ओरे नए राष्ट्रपति चुने गए

लीमा। पेरु में राष्ट्रपति दीना बोलुआर्ते के त्यागपत्र के बाद संसद ने जोस जेरी ओरे को नया राष्ट्रपति चुना है। स्थानीय मीडिया के अनुसार बोलुआर्ते कुछ दिनों से भ्रष्टाचार और कुशासन के आरोपों का सामना कर रही थीं। उनको पद से हटाने संबंधी प्रस्ताव संसद में लाया गया था। मतदान में उनके खिलाफ 122 मत डाले गए। मतदान के बाद कांग्रेस अध्यक्ष के पद पर काम कर रहे जोस जेरी ओरे को नया राष्ट्रपति चुन लिया गया।

आज राष्ट्रपति चुन लिया गया ।

आज का भविष्यफल

आज की ग्रह स्थिति : 11 अक्टूबर, शनिवार 2025 संवत -2082, शक संवत 1947 मास-कार्तिक, पक्ष-कृष्ण पक्ष, पंचमी 16.43 तक तयश्चत षष्ठी ।

आज का पंचांग

मं.	७	शु.	के.
8		४.	5
	9	6	4
		3	गु.
10		12	बं.
रा.	11	श.	1

दिशाशूल-पूर्व, ऋतु- शरद ।

चन्द्रशैल - वृषभ, कर्क, सिंह, वृश्चिक, धनु, मीन ।

ताराबल- अश्विनी, कृतिका, रोहिणी, मृगशिरा, आर्द्रा, पुष्य, मघा, उतरा फाल्गुनी, हस्त, चित्रा, स्वाति, अनुराधा, मूल, उत्तराषाढा, श्रवण, धनिष्ठा, शतभिषा, उत्तराभाद्रपद ।

नक्षत्र- रोहिणी 15.20 तक तयश्चत मृगशिरा ।

नं.श्री. ज्ञानेश्वर धर्मो

युद्ध शुरू होने से युद्धविराम तक
फिलिस्तीन और इजराइल के बीच दुश्मनी का वैसे तो पुराना इतिहास है लेकिन दोनों के बीच नया टकराब 7 अक्टूबर 2023 को तब शुरू हुआ गाजा पट्टी पर शासन करने वाले हम्मास ने इजराइल पर बड़े पैमाने पर अचानक हमला किया। इस हमले में हम्मास ने सीमा पार से इजराइल में घुसपैठ कर कई इजराइली नागरिकों और सैनिकों की हत्या कर काफी संख्या में उन्हें बंधक भी बना लिया। इजराइल ने इसे ब्लैक सैटरडे कहा और जवाबी कार्रवाई शुरू कर दी। दिसंबर 2023 में इजराइल गाजा में जमीनी और हवाई हमले शुरू किए। इसी के साथ गाजा में तबाही का अनवरत दौर शुरू हो गया। अमेरिकी राष्ट्रपति डोनाल्ड ट्रंप की मध्यस्थता से संघर्ष विराम होने तक गाजा के निवासियों ने इस युद्ध की भारी कीमत चुकाई है। स्वतंत्र राष्ट्र बनने का सपना देख रहा यह क्षेत्र हजारों लोगों की मौत होने के साथ मलबे के ढेर में तब्दील हो चुका है।
ये सीमाओं से परे देखने वाली हर महिला की जीत
शेरी सिंह ने अपने ताजपोशी के बाद कहा, यह जीत सिर्फ मेरी जी नहीं है, बल्कि यह हर उस महिला की जीत है जिसने अपने जीवन में कभी सीमाओं से परे सपने देखने की हिम्मत की है। मैं दुनिया को दिखाना चाहती थी कि दयालुता ही सच्ची सुंदरता को परिभाषित करती है। इस प्रतियोगिता में सेंट पीटर्सबर्ग की प्रतिभागी प्रथम रनर-अप और फिलीपींस की प्रतिभागी द्वितीय रनर-अप रही।

इजराइल ने गाजा में युद्धविराम शुरू होने से पहले की जी भरके गोलाबारी

इजराइली सैनिकों ने शुरू की वापसी, नेतन्याहू ने दी बंधकों की रिहाई को मंजूरी

वादी गाजा, एजेंसी

इजराइली सेना ने शुक्रवार को एलान किया कि गाजा पट्टी के लिए हमास के साथ युद्धविराम समझौता दोपहर से लागू हो गया है। यह घोषणा इजराइल के मंत्रिमंडल की ओर से गाजा पट्टी में युद्धविराम, शेष बंधकों और फिलिस्तीनी कैदियों की रिहाई की ट्रंप की योजना को मंजूरी देने के कुछ घंटों बाद आा है। हालांकि युद्धविराम शुरू होने से ऐन पहले तक इजराइल ने गाजा पर जी भरकर गोलाबारी की।

युद्धविराम की खबरों के बीच मध्य गाजा के वादी गाजा में इकट्ठा हुए हजारों लोग स्थानीय समयानुसार दोपहर में सेना की घोषणा के बाद उत्तर की ओर चल पड़े। इससे पहले, फिलिस्तीनियों ने शुक्रवार सुबह पूरे गाजा में भारी गोलाबारी की सूचना दी थी। यह संघर्षविराम दो साल से जारी विनाशकारी युद्ध को समाप्त करने की दिशा में एक महत्वपूर्ण कदम है, जिसने गाजा के अधिकतर हिस्सों को मलबे में तब्दील कर दिया, पश्चिम एशिया को अस्थिर कर रखा था।

इजराइली सैन्य प्रवक्ता ब्रिगेडियर जनरल एफी डेफ्रिन ने कहा कि सैनिकों ने शुक्रवार दोपहर तक तैनाती रखा पर वापसी पूरी कर ली थी, जो युद्ध विराम के



युद्धविराम के बाद उत्तरी गाजा की ओर लौटते विस्थापित फिलिस्तीनी।

ट्रंप की शांति योजना में कई प्रश्नों के जवाब नहीं

अमेरिकी राष्ट्रपति डोनाल्ड ट्रंप द्वारा प्रस्तावित व्यापक योजना में कई अनुत्तरित प्रश्न शामिल हैं, जैसे कि हमास निरस्त्रीकरण करेगा या नहीं और कैसे करेगा तथा गाजा पर शासन कौन करेगा। इन सवालों के बावजूद, इजराइल के प्रधानमंत्री बेंजामिन नेतन्याहू ने शुक्रवार को एक टेलीविजन बयान में कहा कि अगले चरण में हम्मास को निरस्त्र और गाजा को विसैनीकृत कर दिया जाएगा। नेतन्याहू ने कहा, अगर यह आसान तरीके से हो जाता है, तो ठीक है। अगर नहीं तो इसे कठिन तरीके से हासिल किया जाएगा। उन्होंने कहा कि हम्मास इस समझौते पर तभी राजी हुआ जब उसे लगा कि तलवार अब भी उसकी गर्दन पर लटक रही है।

आधिकारिक रूप से लागू होने के कुछ घंटों बाद की बात है। इससे पहले वापसी की संवेदनशीलता के कारण नाम गुप्त रखने की शर्त पर एक इजराइली सुरक्षा अधिकारी ने कहा कि सेना अपनी नई स्थिति में गाजा के लगभग 50 प्रतिशत हिस्से पर नियंत्रण रखेगी। गोलाबारी तड़के तक जारी रही। मंत्रिमंडल से अधिक और 2030 तक पांच प्रतिशत तक बढ़ाने का भी संकल्प लिया। ताइवान चीन के पूर्वी तट के पास एक स्वशासित द्वीप है जिस पर चीन सरकार अपना दावा करती है। उसका कहना है कि यह उसके शासन के अधीन होना चाहिए।

मध्य गाजा के नुसेरात शरणार्थी शिविर में, गाजा शहर से विस्थापित होकर वहां शरण लिए कई लोगों में से एक महमूद शाकांवी ने बताया कि तड़के तोपखानों की गोलाबारी तेज हो गई। शाकांवी ने कहा, आज गोलाबारी में काफी वृद्धि हुई है। उन्होंने बताया कि मध्य गाजा के ऊपर कम ऊंचाई पर उड़ान भरने वाले सैन्य विमान भी उड़ रहे थे। उत्तरी गाजा में लोगों ने बताया कि बमबारी तड़के से ही जारी थी।

चीन के हमले का खतरा, ताइवान ने तेज किया वायुरक्षा प्रणाली निर्माण

ताइपे, एजेंसी

ताइवान के राष्ट्रपति लाई चिंग-ते ने चीन की ओर से हमले के खतरे के मद्देनजर ‘टी-डोम’ वायु रक्षा प्रणाली के निर्माण में तेजी लाने का संकल्प लिया है। लाई ने कहा कि उनकी सरकार एक ठोस रक्षा प्रणाली स्थापित करेगी जो खतरों की उच्च स्तरीय पहचान करने और उसे प्रभावी तरीके से नाकाम करने में सक्षम होगी।

‘टी-डोम’ या ‘ताइवान डोम’ जाहिर तौर पर इजराइल द्वारा

●प्रणाली को ताइवान डोम दिया नाम रक्षा खर्च बढ़ाने का भी फैसला

विकसित आयरन डोम प्रणाली से प्रेरित है। लाई ने ताइवान के राष्ट्रीय दिवस समारोह में रक्षा खर्च को सकल घरेलू उत्पाद के तीन प्रतिशत से अधिक और 2030 तक पांच प्रतिशत तक बढ़ाने का भी संकल्प लिया। ताइवान चीन के पूर्वी तट के पास एक स्वशासित द्वीप है जिस पर चीन सरकार अपना दावा करती है। उसका कहना है कि यह उसके शासन के अधीन होना चाहिए।

दक्षिणी फिलीपींस के पास एक ही क्षेत्र में कुछ घंटों के अंतराल पर शुक्रवार को दो शक्तिशाली भूकंप आए। भूकंप का पहला झटका सुबह में महसूस किया गया जिसकी तीव्रता 7.4 मापी गई। इसमें कम से कम पांच लोगों की मौत हो गई।

इसके साथ ही भूस्खलन होने से कई अस्पतालों और स्कूलों को नुकसान पहुंचा और सुनामी की चेतावनी के कारण आसपास के तटीय क्षेत्रों को खाली कराना पड़ा। हालांकि, सुनामी की चेतावनी बाद में वापस ले ली गई। दूसरे भूकंप की

गाजा : मलबे का ढेर



गाजा पर इजराइल के हमले और लोगों का हाल

- ओसीएच के अनुसार 2025 के पहले नौ महीनों में गाजा में इजराइल ने 12,00 से ज्यादा हमलों का रिकॉर्ड बनाया है।
- लाखों लोग अपने घरों से विस्थापित होकर तुलकरम, नूर शम्स और जैनिन के टेट में बनाए गए शिविरों में रह रहे हैं।
- स्वास्थ्य केंद्रों व अस्पतालों के मुताबिक इजराइल के हमलों में 70 हजार से ज्यादा फिलिस्तीनियों की मौत हो चुकी है।
- हमलों में 17,000 से ज्यादा पेड़ों के नष्ट होने की रिपोर्ट है। प्रमुख रूप से होने वाली जैतून की खेती भी नष्ट हो गई।

बच्चों और महिलाओं पर दूटा सबसे ज्यादा कहर

- संयुक्त राष्ट्र उपग्रह केंद्र के विश्लेषण के मुताबिक गाजा शहर में 83 प्रतिशत इमारतें मलबे के ढेर में बदल चुकी हैं।
- गाजा में लगभग 81,000 आवासीय इकाइयां इजराइली हवाई हमलों और जमीनी गोलाबारी में क्षतिग्रस्त हुई हैं।
- विश्व स्वास्थ्य संगठन के अनुसार गाजा में लगभग 42,000 फिलिस्तीनी जीवन बदल देने वाली चोटों से ग्रस्त हुए हैं।
- इन घायलों में से करीब एक चौथाई बच्चे हैं और 5,000 से ज्यादा लोगों के अंग विच्छेदन के मामले दर्ज किए गए हैं।

रूस ने कीव में आवासीय इमारतों को बनाया ड्रोन और मिसाइलों का निशाना

कीव, एजेंसी

रूस की ओर से शुक्रवार तड़के यूक्रेन में ड्रोन और मिसाइल से किए गए हवाई हमलों में कीव में कम से कम 20 लोग घायल हो गए। हमलों में आवासीय इमारतों को भी निशाना बनाया गया। इस दौरान देश के कई हिस्सों में बिजली गुल हो गई।

देश के दक्षिण पूर्व में अलग से हुए हमलों में एक बच्चे की भी मौत हो गई। यूक्रेन की राजधानी के बीचोंबीच स्थित 17 मंजिला एक इमारत से बचाव दल ने 20 से ज्यादा लोगों को बाहर निकाला। इस इमारत की छठी और सातवीं मंजिल पर आग की लपेट फैल गई थीं। अधिकारियों ने बताया कि पांच लोगों को अस्पताल में भर्ती कराया गया, जबकि अन्य को घटनास्थल पर ही प्राथमिक उपचार दिया गया। कीव पर यह नया हमला रात भर चला। राष्ट्रपति वोलोदिमीर जेलेंस्की ने सोशल मीडिया पर कहा कि रूसी हमलों ने नागरिक और ऊर्जा ढांचों को निशाना बनाया, जहां

राजनीतिक गतिरोध को खत्म करने के लिए मैक्रों जल्द करेंगे नए प्रधानमंत्री की घोषणा

पेरिस। फ्रांस के राष्ट्रपति इमैनुअल मैक्रों एक हफ्ते की राजनीतिक उथलपुथल के बाद जल्द नए प्रधानमंत्री की नियुक्ति कर सकते हैं। इसे आर्थिक चुनौतियों से जूझ रहे देश में एक साल से अधिक समय से जारी सियासी गतिरोध को हल करने की उनकी एक और कोशिश माना जा रहा है। नए प्रधानमंत्री की नियुक्ति



रूस के हमलों के बाद कई इमारतों में लगी आग को बुझाते यूक्रेन के बचावदल।

●हमलों में भारी नुकसान, देश के कई हिस्सों में बिजली गुल, 20 से ज्यादा लोग घायल

यूक्रेन सर्दियों के लिए तैयार हो रहा है। प्रधानमंत्री यूलिया स्विरिदेन्को ने भी इस हमले को यूक्रेन के ऊर्जा बुनियादी ढांचे के खिलाफ सबसे बड़े केंद्रित हमलों में से एक बताया। कीव के मेयर विताली किलत्स्को ने कहा कि शुक्रवार के हमले से शहर के दोनों ओर बिजली गुल हो गई और पानी की आपूर्ति बाधित हो गई।

यूक्रेन की वायु सेना ने कहा कि रूस के ताजा हमले में 465 हमलावर और झांसा देने वाले ड्रोन, विभिन्न प्रकार की 32 मिसाइलें शामिल थीं। वायु रक्षा बलों ने 405 ड्रोन और 15 मिसाइलों को रोक़ा या जाम कर दिया। सैन्य अधिकारियों ने बताया कि दक्षिण-पूर्वी जापोरिज्जिया क्षेत्र में, आवासीय क्षेत्रों और ऊर्जा संयंत्रों पर हमलावर ड्रोन, मिसाइलों और बमों से हमला किया गया, जिसमें 7 वर्षीय बच्चे की मौत हो गई और उसके माता-पिता और अन्य घायल हो गए।

पाकिस्तान में सैन्य चौकियों पर हमला मारे गए 8 सैनिक

इस्लामाबाद। पाकिस्तान के उत्तर-पश्चिमी खैबर पख्तुनख्वा प्रांत में शुक्रवार तड़के एक सैन्य चौकी और एक सुरक्षा गश्ती दल पर आतंकवादियों की गोलीबारी में आठ सैनिकों की मौत हो गई और पांच घायल हो गए हैं।

घटना स्थानीय समयानुसार तड़के लगभग 4:30 बजे खैबर जिले में हुई, जब आतंकवादियों ने मुख्य चौकी से लगभग 200 मीटर दूर तैनात उसी रेजिमेंट की एक चौकी और ब्लॉक पार्टी पर एक साथ हमला किया। हमलावरों ने अंडर-बैरल ग्रेनेड लॉन्चर, स्नाइपर राइफल और छोटे हथियारों का इस्तेमाल किया। सुरक्षा बलों ने इसका जवाब दिया और दोनों तरफ से भीषण गोलीबारी शुरू हो गई। सुदूर इलाके में संचार संबंधी दिक्कतों के कारण समय पर जानकारी नहीं मिल रही है। अधिकारियों ने क्षेत्र में शनिवार तक कर्फ्यू लगा दिया है। अभी तक किसी भी समूह ने हमले की जिम्मेदारी नहीं ली है। सूत्रों ने बताया कि तहरीक-ए-तालिबान पाकिस्तान (टीटीपी) सहित कई आतंकवादी संगठन क्षेत्र में सक्रिय हैं।



